

## **VIVEKA CHUDAMANI**

sarvavēdāntasiddhāntagōcharam tamagōcharam ॥  
gōvindam paramānandam sadgurum praṇatō’smyaham ॥ 1॥

jantūnām narajanma durlabhamataḥ pumstvam tatō vipratā  
tasmādvaidikadharmaṁgāparatā vidvattvamasmatparam ॥  
ātmānātmavivēchanam svanubhavō brahmātmanā saṁsthitiḥ  
muktirnō śatajanmakōtiṣukṛtaiḥ punyairvinā labhyatē ॥ 2॥ (pāṭhabhēdah -  
śatakōtijanmasu kṛtaiḥ)

durlabham trayamēvaitaddēvānugrahahētukam ॥  
manuṣyatvam mumukṣutvam mahāpuruṣasamśrayaḥ ॥ 3॥

labdhvā kathañchinnarajanma durlabham (pāṭhabhēdah - kathañchin)  
tatrāpi pumstvam śrutipāradarśanam ॥  
yastvātmamuktau na yatēta mūḍhadhīḥ  
sa hyātmahā svam vinihantyasadgrahāt ॥ 4॥ (pāṭhabhēdah - ātmahā svam)

itaḥ kō nvasti mūḍhātmā yastu svārthē pramādyati ॥  
durlabham mānuṣam dēhaṁ prāpya tatrāpi pauruṣam ॥ 5॥

vadantu śāstrāṇi yajantu dēvān (pāṭhabhēdah - paṭhantu)  
kurvantu karmāṇi bhajantu dēvatāḥ ॥  
ātmaikyabōdhēna vināpi mukti- (pāṭhabhēdah - vinā vimuktih na)  
rna sidhyati brahmaśatāntarē’pi ॥ 6॥

amṛtattvasya nāśāsti vittēnētyēva hi śrutih ॥  
bravīti karmaṇō muktērahētutvam sphuṭam yataḥ ॥ 7॥

atō vimuktyai prayatēta vidvān  
sannyastabāhyārthaśukhaspṝhaḥ san ॥  
santaṁ mahāntam samupētya dēśikam  
tēnōpadiṣṭārthaśamāhitātmā ॥ 8॥

uddharēdātmanā”tmānam magnaṁ saṁsāravāridhau ॥  
yōgārūḍhatvamāsādya samyagdarśananiṣṭhayā ॥ 9॥

sannyasya sarvakarmāṇī bhavabandhavimuktayē □  
yatyatāṁ paṇḍitairdhīrairātmābhyaśa upasthitaiḥ □ 10□

chittasya śuddhayē karma na tu vastūpalabdhayē □  
vastusiddhirvichārēṇa na kiñchitkarmakōṭibhiḥ □ 11□

samyagvichārataḥ siddhā rajjutattvāvadhāraṇā □  
bhrāntōditamahāsarpabhaya duḥkhavināśinī □ 12□ (pāṭhabhēdāḥ - bhrāntyō)  
arthasya niśchayō dṛṣṭo vichārēṇa hitōktitah □  
na snānēna na dānēna prāṇāyāmaśatēna vā □ 13□

adhikāriṇamāśāstē phalasiddhirviśēṣataḥ □  
upāyā dēśakālādyāḥ santyasminsaḥakāriṇāḥ □ 14□ (pāṭhabhēdāḥ - santyasyām)  
atō vichāraḥ kartavyō jijñāsōrātmavastunah □

samāsādya dayāsindhūm gurum brahmaviduttamam □ 15□

mēdhāvī puruṣō vidvānūhāpōhavichakṣaṇaḥ □  
adhibhātmavidyāyāmuktalakṣaṇalakṣitaḥ □ 16□

vivēkinō viraktasya śamādiguṇaśālinah □  
mumukṣōrēva hi brahmajijñāsāyōgyatā matā □ 17□

sādhanānyatra chatvāri kathitāni manīṣibhiḥ □  
yēṣu satsvēva sanniṣṭhā yadabhāvē na sidhyati □ 18□

ādau nityānityavastuvivēkaḥ parigaṇyatē □  
ihāmutraphalabhōgavirāgastadanantaram □  
śamādiṣaṭkasampattirmumukṣutvamiti sphuṭam □ 19□

brahma satyam jaganmīthyētyēvamrūpō viniśchayaḥ □  
sō'yam nityānityavastuvivēkaḥ samudāhṛtaḥ □ 20□

tadvairāgyam jihāsā yā darśanaśravaṇādibhiḥ □ (pāṭhabhēdāḥ - jugupsā yā)  
dēhādibrahmaparyantē hyanityē bhōgavastuni □ 21□ (pāṭhabhēdāḥ - bhōgyavastuni)  
virajya viśayavrātāddōṣadṛṣṭyā muhurmuhuḥ □  
svalakṣyē niyatāvasthā manasaḥ śama uchyatē □ 22□

viśayēbhyah parāvartya sthāpanam svasvagōlakē □  
ubhayēśāmindriyāṇām sa damah parikīrtitah □  
bāhyānālambanam vṛttērēṣōparatiruttamā □ 23□

sahanaṁ sarvaduḥkhānāmapratīkārapūrvakam □  
chintāvilāparahitam sā titikṣā nigadyatē □ 24□

śāstrasya guruvākyasya satyabuddhyavadhāraṇam □ (pāṭhabhēdah -  
satyabuddhyāvadhāraṇā)

sā śraddhā kathitā sadbhiryayā vastūpalabhyatē □ 25□

sarvadā sthāpanam buddhēḥ śuddhē brahmaṇi sarvadā □ (pāṭhabhēdah -  
samyagāsthāpanam)

tatsamādhānamityuktam na tu chittasya lālanam □ 26□

ahaṅkārādīdēhāntān bandhānajñānakalpitān □  
svasvarūpāvabōdhēna mōktumichChā mumukṣutā □ 27□

mandamadhyamarūpāpi vairāgyēṇa śamādinā □  
prasādēna gurōḥ sēyam pravṛddhā sūyatē phalam □ 28□

vairāgyam cha mumukṣutvam tīvram yasya tu vidyatē □  
tasminnēvārthavantah syuḥ phalavantah śamādayah □ 29□

ētayōrmandatā yatra viraktatvamumukṣayōḥ □  
marau salilavattatra śamādērbhānamātratā □ 30□

mōkṣakāraṇasāmagryām bhaktirēva garīyasī □  
svasvarūpānusandhānam bhaktirityabhidhīyatē □ 31□

svātmatattvānusandhānam bhaktirityaparē jaguḥ □  
uktasādhanasampannastattvajijñāsurātmanah □  
upasīdēdgurum prājñām yasmādbandhavimōkṣanam □ 32□

śrōtriyō'vrjinō'kāmahatō yō brahmavittamaḥ □  
brahmaṇyuparataḥ sāntō nirindhana ivānalāḥ □  
ahētukadayāsindhurbandhurānamatām satām □ 33□

tamārādhya gurum bhaktyā prahvapraśrayasēvanaiḥ □ (pāṭhabhēdah - prahvah)  
prasannam tamanuprāpya pṛchChējjñātavyamātmanah □ 34□

svāminnamastē natalōkabandhō  
kāruṇyasindhō patitām bhavābdhau □  
māmuddharātmīyakaṭākṣadṛṣṭyā  
ṛjvyātikāruṇyasudhābhivṛṣṭyā □ 35□

durvārasaṁsāradavāgnitaptam  
dōdhūyamānam duradr̥ṣṭavātaiḥ □  
bhītaṁ prapannam paripāhi mṛtyōḥ  
śaraṇyamanyadyadaham na jānē □ 36□ (pāṭhabhēdah - anyam)

śāntā mahāntō nivasanti santō  
vasantavallōkahitaṁ charantah ॥  
tīrṇāḥ svayam bhīmabhavārṇavam janā-  
nahētunānyānapi tārayantah ॥ 37॥

ayam svabhāvah svata ēva yatpara-  
śramāpanōdapravaṇam mahātmanām ॥  
sudhāṁśurēṣa svayamarkakarkaśa-  
prabhābhītaptāmavati kṣitīm kila ॥ 38॥

brahmānandarasānubhūtikalitaiḥ pūtaiḥ suśītairyutai- (pāṭhabhēdaḥ – suśītaiḥ sitaiḥ)  
ryuṣmadvākkalaśōjjhitaiḥ śrutiṣukhairvākyāmṛtaiḥ sēchaya ॥  
santaptam bhavatāpadāvadahanajvālābhīrēnam prabhō  
dhanyāstē bhavadīkṣaṇaṅagatēḥ pātrīkṛtāḥ svīkṛtāḥ ॥ 39॥

katham tarēyam bhavasindhūmētam  
kā vā gatirmē katamō’styupāyaḥ ॥  
jānē na kiñchitkṛpayā’va mām prabhō  
saṃsāraduḥkhakṣatimātanuṣva ॥ 40॥

tathā vadantam śaraṇāgataṁ svam  
saṃsāradāvānalatāpataptam ॥  
nirīkṣya kāruṇyarasārdradṛṣṭyā  
dadyādabhītiṁ sahasā mahātmā ॥ 41॥

vidvān sa tasmā upasattimīyuṣē  
mumukṣavē sādhu yathōktakāriṇē ॥  
praśāntachittāya śamānvitāya  
tattvōpadēśam kṛpayaiva kuryāt ॥ 42॥

mā bhaiṣṭa vidvamstava nāstyapāyaḥ  
saṃsārasindhōstaraṇē’styupāyaḥ ॥  
yēnaiva yātā yatayō’sya pāram  
tamēva mārgam tava nirdiśāmi ॥ 43॥

astyupāyō mahānkaśchitsaṃsārabhayanāśanaḥ ॥  
tēna tīrtvā bhavāmbhōdhiṁ paramānandamāpsyasi ॥ 44॥

vēdāntārthavichārēṇa jāyatē jñānamuttamam ॥  
tēnātyantikasāṃsāraduḥkhanāśō bhavatyānu ॥ 45॥

śraddhābhaktidhyānayōgānmumukṣōḥ  
muktērhētūnvakti sākṣāchChrutērgīḥ ॥

yō vā ētēśvēva tiṣṭhatyamuṣya  
mōkṣō'vidyākalpitāddēhabandhāt ॥ 46॥

ajñānayōgātparamātmānastava  
hyānātmabandhastata ēva saṃsṛtiḥ ॥  
tayōrvivēkōditabōdhavahniḥ  
ajñānakāryam pradahētsamūlam ॥ 47॥

śiṣya uvācha ॥  
kr̥payā śrūyatām svāminpraśnō'yam kriyatē mayā ॥  
yaduttaramaham śrutvā kṛtārthaḥ syām bhavanmukhāt ॥ 48॥

kō nāma bandhaḥ kathamēṣa āgataḥ  
katham pratiṣṭhāsyā katham vimōkṣaḥ ॥  
kō'sāvanātmā paramaḥ ka ātmā  
tayōrvivēkaḥ kathamētaduchyatām ॥ 49॥

śrīguruvācha ॥  
dhanyō'si kṛtakṛtyō'si pāvitam tē kulaṁ tvayā ॥ (pāṭhabhēdaḥ - pāvitam)  
yadavidyābandhamuktyā brahmībhavitumichChasi ॥ 50॥

r̥ṇamōchanakartāraḥ pituḥ santi sutādayaḥ ॥  
bandhamōchanakartā tu svasmādanyō na kaśchana ॥ 51॥

mastakanyastabhārādērduḥkhamanyaairnivāryatē ॥  
kṣudhādikṛtaduḥkham tu vinā svēna na kēnachit ॥ 52॥

pathyamausadhasēvā cha kriyatē yēna rōgiṇā ॥  
ārōgyasiddhīhirdṛṣṭā'sya nānyānuṣṭhitakarmaṇā ॥ 53॥

vastusvarūpaṁ sphuṭabōdhachakṣuṣā  
svēnaiva vēdyam na tu paṇḍitēna ॥  
chandasvarūpaṁ nijachakṣuṣaiva  
jñātavyamanyairavagamyatē kim ॥ 54॥

avidyākāmakarmādipāśabandham vimōchitum ॥  
kaḥ śaknuyādvinā"tmānam kalpakōtiśatairapi ॥ 55॥

na yōgēna na sāṅkhyēna karmaṇā nō na vidyayā ॥  
brahmātmākātavabōdhēna mōkṣaḥ sidhyati nānyathā ॥ 56॥

vīṇāyā rūpasauṇḍaryam tantrīvādanasausṭhavam ॥  
prajārañjanamātraṁ tanna sāmrājyāya kalpatē ॥ 57॥

vāgvaikhari śabdajharī śāstravyākhyānakauśalam ॥  
vaiduṣyam viduṣām tadvadbhuktayē na tu muktayē ॥ 58॥

avijñātē parē tattvē śāstrādhītistu niṣphalā ॥  
vijñātē'pi parē tattvē śāstrādhītistu niṣphalā ॥ 59॥

śabdajālam mahāraṇyam chittabhramaṇakāraṇam ॥  
ataḥ prayatnājjñātavyam tattvajñaiṣtattvamātmanah ॥ 60॥ tattvajñāttattva  
ajñānasarpaṇaṭasya brahmajñānausadham vinā ॥  
kimu vēdaiścha śāstriścha kimu mantraiḥ kīmauṣadhaiḥ ॥ 61॥

na gachChati vinā pānaṁ vyādhirauṣadhaśabdataḥ ॥  
vinā'parōkṣānubhavam brahmaśabdairna muchyatē ॥ 62॥

akṛtvā dṛṣyavilayamajñātvā tattvamātmanah ॥  
brahmaśabdaiḥ kutō muktiruktimātraphalairnṛṇām ॥ 63॥ (pāṭhabhēdah -  
bāhyaśabdaiḥ)

akṛtvā śatrusamhāramagatvākhilabhūśriyam ॥  
rājāhamiti śabdānnō rājā bhavitumarhati ॥ 64॥

āptōktim khananam tathōpariśilādyutkarṣaṇam svīkṛtim (pāṭhabhēdah -  
pariśilāpākarṣaṇam)  
nikṣepah samapēkṣatē na hi bahiḥśabdaistu nigrachChati ॥  
tadvadbrahmavidōpadēśamananadhyānādibhirlabhyatē  
māyākāryatirōhitam svamamalaṁ tattvam na duryuktibhiḥ ॥ 65॥

tasmātsarvaprayatnēna bhavabandhavimuktayē ॥  
svairēva yatnah kartavyō rōgādāviva paṇḍitaiḥ ॥ 66॥ (pāṭhabhēdah - rōgādēriva)

yastvayādya kṛtaḥ praśnō varīyāñChāstravinmataḥ ॥ (pāṭhabhēdah - sammataḥ)  
sūtraprāyō nigūḍhārthō jñātavyaścha mumukṣubhiḥ ॥ 67॥

śaṅguṣvāvahitō vidvanyanmayā samudīryatē ॥  
tadētachChravaṇātsadyō bhavabandhādvimōkṣyasē ॥ 68॥

mōkṣasya hētuḥ prathamō nigadyatē  
vairāgyamatyantamanityavastuṣu ॥  
tataḥ śamaśchāpi damastitikṣā  
nyāsaḥ prasaktākhilakarmaṇām bhr̄śam ॥ 69॥

tataḥ śrutistanmananam satattva-  
dhyānam chiram nityanirantaram munēḥ ॥  
tatō'vikalpaṁ paramētya vidvān

ihaiva nirvāṇasukham samṛchChati □ 70□

yadbōddhavyam tavēdānīmātmānātmavivēchanam □  
taduchyatē mayā samyak śrutvātmanyavadhāraya □ 71□

majjāsthimēdaḥpalaraktacharma-  
tvagāhvayaairdhātubhirēbhīrvitam □  
pādōruvakṣōbhujapṛṣṭhamastakaiḥ  
aṅgairupāṅgairupayuktamētat □ 72□

ahammamēti prathitam śarīram  
mōhāspadaṁ sthūlamitīryatē budhaiḥ □  
nabhōnabhasvaddahanāmbubhūmayah  
sūkṣmāṇi bhūtāni bhavanti tāni □ 73□

parasparāṁśairmilitāni bhūtvā  
sthūlāni cha sthūlaśarīrahētavaḥ □  
mātrāstadīyā viśayā bhavanti  
śabdādayaḥ pañcha sukhāya bhōktuḥ □ 74□

ya ēsu mūḍhā viśayēsu baddhā  
rāgōrupāśēna sudurdamēna □  
āyānti niryāntyadha ūrdhvamuchchaiḥ  
svakarmadūtēna javēna nītāḥ □ 75□

śabdādibhiḥ pañchabhirēva pañcha  
pañchatvamāpuḥ svaguṇēna baddhāḥ □  
kuraṅgamātaṅgapataṅgamīna-  
bhṛṅgā naraḥ pañchabhirañchitaḥ kim □ 76□

dōṣēṇa tīvrō viśayaḥ kṛṣṇasarpaviśādapi □  
viśam nihanti bhōktāram draṣṭāram chakṣuṣāpyayam □ 77□

viśayāśāmahāpāśadyō vimuktaḥ sudustyajāt □  
sa ēva kalpatē muktyai nānyah ṣaṭśāstravēdyapi □ 78□

āpātavairāgyavatō mumukṣūn  
bhavābdhipāram pratiyātumudyatān □  
āśāgrahō majjayatē'ntarālē  
nigṛhya kaṇṭhē vinivartya vēgāt □ 79□

viśayākhyagrahō yēna suviraktyasinā hataḥ □  
sa gachChati bhavāmbhōdhēḥ pāram pratyūhavarjiṭaḥ □ 80□

viṣamaviṣayamārgairgachChatō'nachChabuddhēḥ (pāṭhabhēdah - viṣayamārgē gachChatō)

pratipadamabhiyātō mṛtyurapyēṣa viddhi □ (pāṭhabhēdah - pratipadamabhighātō mṛtyurapyēṣa siddhaḥ)

hitasujanagurūktyā gachChataḥ svasya yuktyā  
prabhavati phalasiddhiḥ satyamityēva viddhi □ 81□

mōkṣasya kāṅksā yadi vai tavāsti  
tyajātidūrādvīṣayānviṣam yathā □  
piyūṣavattōṣadayākṣamārjava-  
praśāntidāntīrbhaja nityamādarāt □ 82□

anukṣaṇam yatparihṛtya kṛtyam  
anādyavidyākṛtabandhamōkṣaṇam □  
dēhaḥ parārthō'yamamuṣya pōṣaṇē  
yah sajjatē sa svamanēna hanti □ 83□

śarīrapoṣaṇārthī san ya ātmānam didṛkṣati □ (pāṭhabhēdah - didṛkṣatē)  
grāham dārudhiyā dhṛtvā nadīm tartum sa gachChati □ 84□ (pāṭhabhēdah - sa ichChati)

mōha ēva mahāmṛtyurmumukṣōrvapurādiṣu □  
mōhō vinirjītō yēna sa muktipadamarhati □ 85□

mōham jahi mahāmṛtyum dēhadārasutādiṣu □  
yam jitvā munayō yānti tadviṣṇōḥ paramam padam □ 86□

tvaṁmāṁsarudhirasnāyumēdōmajjāsthisaṅkulam □  
pūrṇam mūtrapurīṣābhyaṁ sthūlam nindyamidam vapuh □ 87□

pañchikṛtēbhyō bhūtēbhyaḥ sthūlēbhyaḥ pūrvakarmaṇā □  
samutpannamidam sthūlam bhōgāyatanaṁmātmanah □  
avasthā jāgarastasya sthūlārthānubhavō yataḥ □ 88□

bāhyēndriyaiḥ sthūlapadārthasēvāṁ  
srakchandanastrīyādīvichitrarūpām □  
karōti jīvah svayamētadātmanā  
tasmātpraśastirvapuṣō'sya jāgarē □ 89□

sarvō'pi bāhyasamsāraḥ puruṣasya yadāśrayaḥ □  
viddhī dēhamidam sthūlam gṛhavadgṛhamēdhinah □ 90□

sthūlasya sambhavajarāmaraṇāni dharmāḥ  
sthāulyādayō bahuvidhāḥ śisutādyavasthāḥ ॥  
varṇāśramādiniyamā bahudhā”mayāḥ syuḥ  
pūjāvamānabahumānamukhā viśeṣāḥ ॥ 91॥

buddhīndriyāṇi śravaṇāṁ tvagakṣi  
ghrāṇāṁ cha jihvā viṣayāvabōdhanāt ॥  
vākpāṇipādā gudamapypasthāḥ (pāṭhabhēdāḥ - upasthamā)  
karmēndriyāṇi pravaṇēna karmasu ॥ 92॥ (pāṭhabhēdāḥ - pravaṇāni)

nigadyatē’ntahkaraṇāṁ manōdhīḥ  
ahaṅkṛtiśchittamiti svavṛttibhiḥ ॥  
manastu saṅkalpavikalpanādibhiḥ  
buddhiḥ padārthādhyavasāyadharmataḥ ॥ 93॥

atrābhimānādahamityahaṅkṛtiḥ ॥  
svārthānusandhānaguṇēna chittam ॥ 94॥

prāṇāpānavyānōdānasamānā bhavatyasau prāṇaḥ ॥  
svayamēva vṛttibhēdādvikṛtibhēdātsuvarṇasalilādivat ॥ 95॥ (pāṭhabhēdāḥ -  
vikṛtērbhēdātsuvarṇasalilamiva)

vāgādi pañcha śravaṇādi pañcha  
prāṇādi pañchābhramukhāni pañcha ॥  
buddhyādyavidyāpi cha kāmakarmaṇī  
puryaṣṭakāṁ sūkṣmaśarīramāhuḥ ॥ 96॥

idaṁ śarīram śarṇu sūkṣmasañjñitam  
liṅgam tvapañchīkṛtabhūtasambhavam ॥  
savāsanāṁ karmaphalānubhāvakāṁ  
svājñānatō’nādirupādhirātmānaḥ ॥ 97॥

svapnō bhavatyasya vibhaktyavasthā  
svamātraśeṣēṇa vibhāti yatra ॥  
svapnē tu buddhiḥ svayamēva jāgrat  
kālīnanānāvidhavāsanābhiḥ ॥ 98॥

kartrādibhāvāṁ pratipadya rājatē  
yatra svayam bhāti hyayam parātmā ॥ (pāṭhabhēdāḥ - svayañjyōtirayam)  
dhīmātrakōpādhiraśeṣasākṣī  
na lipyatē tatkr̄takarmalēśaiḥ ॥ karmalēpaiḥ  
yasmādasaṅgastata ēva karmabhiḥ

na lipyatē kiñchidupādhinā kṛtaiḥ ॥ 99॥

sarvavyāprtikaraṇam liṅgamidam syāchchidātmanah pumṣah ॥  
vāsyādikamiva takṣṇastēnaivātmā bhavatyasaṅgō'yam ॥ 100॥

andhatvamandatvapaṭutvadharmāḥ  
sauguṇyavaiguṇyavaśāddhi chakṣuṣaḥ ॥  
bādhiryamūkatvamukhāstathaiva  
śrōtrādidharmā na tu vētturātmanah ॥ 101॥

uchChvāsaniḥsvāsavijrmbhaṇakṣu-  
tprasyandanādyutkramaṇādikāḥ kriyāḥ ॥ (pāṭhabhēdah - praspanḍanādy)  
prāṇādikarmāṇī vadanti tajñāḥ (pāṭhabhēdah - tajjñāḥ)  
prāṇasya dharmāvaśanāpi pāsē ॥ 102॥

antahkaraṇamētēsu chakṣurādiṣu varṣmaṇi ॥  
ahamityabhimānēna tiṣṭhatyābhāsatējasā ॥ 103॥

ahaṅkāraḥ sa vijñēyaḥ kartā bhōktābhimānyayam ॥  
sattvādiguṇayōgēna chāvasthātrayamaśnutē ॥ 104॥ (pāṭhabhēdah -  
yōgēnāvasthātritayamśnutē)

viṣayāṇāmānukūlyē sukhī duḥkhī viparyayē ॥  
sukhaṁ duḥkhaṁ cha taddharmaḥ sadānandasya nātmanah ॥ 105॥

ātmārthatvēna hi prēyānviṣayō na svataḥ priyah ॥  
svata ēva hi sarvēṣāmātmā priyatamō yataḥ ॥  
tata ātmā sadānandō nāsyā duḥkham kadāchana ॥ 106॥

yatsuṣuptau nirviṣaya ātmānandō'nubhūyatē ॥  
śrutiḥ pratyakṣamaitihyamanumānam cha jāgrati ॥ 107॥

avyaktanāmnī paramēśaśaktih  
anādyavidyā triguṇātmikā parā ॥  
kāryānumēyā sudhiyaiva māyā  
yayā jagatsarvamidam prasūyatē ॥ 108॥

sannāpyasannāpyubhayātmikā nō  
bhinnāpyabhinnāpyubhayātmikā nō ॥  
sāṅgāpyanaṅgā hyubhayātmikā nō (pāṭhabhēdah - anaṅgāpyubhayātmikā)  
mahādbhutā'nirvachanīyarūpā ॥ 109॥

śuddhādvayabrahmavibōdhanāśyā  
sarpabhrāmō rajjuvivēkatō yathā ॥

rajastamaḥsattvamiti prasiddhā  
guṇāstadīyāḥ prathitaiḥ svakāryaiḥ ॥ 110॥

vikṣeṣaśaktī rajasah kriyātmikā  
yataḥ pravṛttiḥ prasṛtā purāṇī ॥  
rāgādayō’syāḥ prabhavanti nityam  
duḥkhādayō yē manasō vikārāḥ ॥ 111॥

kāmaḥ krōdhō lōbhadambhādyasūyā (pāṭhabhēdah - lōbhadambhābhyasūyā)  
ahaṅkārērṣyāmatsarādyāstu ghōrāḥ ॥  
dharmā ētē rājasāḥ pumpravṛtti-  
ryasmādēṣā tadrajō bandhahētuḥ ॥ 112॥ (pāṭhabhēdah - yasmādētattadrajō)

ēṣā”vṛtiṇāma tamōguṇasya  
śaktirmayā vastvavabhbāsatē’nyathā ॥ śaktiryayā  
saiṣā nidānam puruṣasya samsṛtēḥ  
vikṣeṣaśaktēḥ pravaṇasya hētuḥ ॥ 113॥ (pāṭhabhēdah - prasarasya)

prajñāvānapi paṇḍitō’pi chaturō’pyatyantasūkṣmātmadṛg- (pāṭhabhēdah -  
sūkṣmārthaḍṛg)  
vyālīḍhastamasā na vētti bahudhā sambōdhitō’pi sphuṭam ॥  
bhrāntyārōpitamēva sādhu kalayatyālambatē tadguṇān  
hantāsau prabalā durantatamasah śaktirmahatyāvṛtiḥ ॥ 114॥

abhāvanā vā viparītabhāvanā’- (pāṭhabhēdah - viparītabhāvanā)  
sambhāvanā vipratipattirasyāḥ ॥  
samsargayuktam na vimuñchatī dhruvam  
vikṣeṣaśaktih kṣapayatyajasram ॥ 115॥

ajñānamālasyajāḍatvanidrā-  
pramādamūḍhatvamukhāstamōguṇāḥ ॥  
ētaih prayuktō na hi vētti kiñchit  
nidrāluvatstambhavadēva tiṣṭhati ॥ 116॥

sattvam viśuddham jalavattathāpi  
tābhyaṁ militvā saraṇāya kalpatē ॥  
yatrātmabimbaḥ pratibimbitaḥ san  
prakāśayatyarka ivākhilam jaḍam ॥ 117॥

miśrasya sattvasya bhavanti dharmāḥ  
tvamānitādyā niyamā yamādyāḥ ॥  
śraddhā cha bhaktiścha mumukṣutā cha  
daivī cha sampattirasannivṛttiḥ ॥ 118॥

viśuddhasattvasya gunāḥ prasādaḥ  
svātmānubhūtiḥ paramā praśāntiḥ ॥  
trptiḥ praharṣaḥ paramātmanīṣṭhā  
yayā sadānandarasam̄ samṛchChati ॥ 119॥

avyaktamētattriguṇairniruktam̄  
tatkāraṇam̄ nāma śarīramātmanah ॥  
suṣuptirētasya vibhaktyavasthā  
pralīnasarvēndriyabuddhvṛttiḥ ॥ 120॥

sarvaprakārapramitipraśāntiḥ  
bijātmanāvasthitirēva buddhēḥ ॥  
suṣuptirētasya kila pratītiḥ (pāṭhabhēdah – suṣuptiratrāsyā)  
kiñchinna vēdmīti jagatprasiddhēḥ ॥ 121॥

dēhēndriyaprāṇamanō’hamādayaḥ  
sarvē vikārā viṣayāḥ sukhādayaḥ ॥  
vyōmādibhūtānyakhilam̄ cha viśvam̄  
avyaktaparyantamidam̄ hyanātmā ॥ 122॥

māyā māyākāryam̄ sarvam̄ mahadādidēhaparyantam ॥  
asadidamanātmatattvam̄ viddhi tvam̄ marumarīchikākalpam ॥ 123॥

atha tē sampravakṣyāmi svarūpam̄ paramātmanah ॥  
yadvijñāya narō bandhānmuktaḥ kaivalyamaśnutē ॥ 124॥

asti kaśchitsvayam̄ nityamahampratyayalambanaḥ ॥  
avasthātrayasākṣī sanpañchakōśavilakṣaṇaḥ ॥ 125॥

yō vijānāti sakalam̄ jāgratsvapnusuṣuptiṣu ॥  
buddhitadvṛttisadbhāvamabhāvamahamityayam ॥ 126॥

yah paśyati svayam̄ sarvam̄ yam̄ na paśyati kaśchana ॥ (pāṭhabhēdah – kiñchana)  
yaśchētayati buddhyādi na tadyam̄ chētayatyayam ॥ 127॥

yēna viśvamidam̄ vyāptam̄ yam̄ na vyāpnōti kiñchana ॥  
ābhārūpamidam̄ sarvam̄ yam̄ bhāntamanubhātyayam ॥ 128॥

yasya sannidhimātrēṇa dēhēndriyamanōdhiyah ॥  
viṣayēṣu svakīyēṣu vartantē prēritā iva ॥ 129॥

ahaṅkārādidehāntā viṣayāścha sukhādayaḥ ॥  
vēdyantē ghaṭavadyēna nityabōdhasvarūpiṇā ॥ 130॥

ēśō'ntarātmā puruṣah purāṇō  
nirantarākhaṇḍasukhānubhūtiḥ ॥  
sadaikarūpaḥ pratibōdhamātrō  
yēnēśitā vāgasavaścharanti ॥ 131॥

atraiva sattvātmani dhīguhāyām  
avyākṛtakāśa uśatprakāśah ॥ (pāṭhabhēdaḥ – uruprakāśah)  
ākāśa uchchai ravivatprakāśatē  
svatējasā viśvamidaṁ prakāśayan ॥ 132॥

jñātā manō'haṅkṛtivikriyāṇām  
dēhēndriyaprāṇakṛtakriyāṇām ॥  
ayō'gnivattānanuvartamānō  
na chēṣṭatē nō vikarōti kiñchana ॥ 133॥

na jāyatē nō mriyatē na vardhatē  
na kṣīyatē nō vikarōti nityaḥ ॥  
vilīyamānē'pi vapuṣyamuṣmi-  
nna līyatē kumbha ivāmbaram svayam ॥ 134॥

prakṛtivikṛtibhinnah śuddhabōdhasvabhāvah  
sadasadidamaśēṣam bhāsayannirviśēṣah ॥  
vilasati paramātmā jāgradādiśvavasthā-  
svahamahamiti sākṣātsākṣirūpēṇa buddhēḥ ॥ 135॥

niyamitamanasāmum tvam svamātmānamātma-  
nyayamahamiti sākṣādviddhi buddhiprasādāt ॥  
janimaraṇataraṅgāpārasaṁsārasindhum  
pratara bhava kṛtārthō brahmaṛūpēṇa samsthah ॥ 136॥

atrānātmayahamiti matirbandha ēśo'sya pumṣah  
prāptō'jñānājjananamarāṇaklēśasampātahētuḥ ॥  
yēnaivāyam vapuridamasatsatyamityātmabuddhyā  
puṣyat�ukṣatyavati viṣayaistantubhiḥ kōśakṛdvat ॥ 137॥

atasmīmstadbuddhiḥ prabhavati vimūḍhasya tamasā  
vivēkābhāvādvai sphurati bhujagē rajjudhiṣaṇā ॥  
tatō'narthavrātō nipatati samādāturadhikah  
tatō yō'sadgrāhaḥ sa hi bhavati bandhaḥ śaṇu sakhē ॥ 138॥

akhaṇḍanityādvayabōdhaśaktyā  
sphurantamātmānamanantavaibhavam ॥  
samāvṛṇōtyāvṛtiśaktirēṣā

tamōmayī rāhurivārkabimbam □ 139□

tirōbhūtē svātmanyamalataratējōvati pumān  
anātmānam mōhādahamiti śarīram kalayati □  
tataḥ kāmakrōdhaprabhṛtibhiramum bandhanaguṇaiḥ (pāṭhabhēdaḥ –  
bandhakaguṇaiḥ)  
param vikṣepākhyā rajasa uruśaktiryathayati □ 140□

mahāmōhagrāhagrasanagalitātmāvagamanō  
dhiyō nānāvasthāṁ svayamabhinayaṁstadguṇatayā □ (pāṭhabhēdaḥ – nānāvasthāḥ)  
apārē saṁsārē viṣayaviṣapūrē jalanidhau  
nimajyōnmajyāyaṁ bhramati kumatiḥ kutsitagatih □ 141□

bhānuprabhāsañjanitābhrapaṇktih  
bhānum tirōdhāya vijṛmbhatē yathā □  
ātmōditāhaṅkṛtirātmatattvam  
tathā tirōdhāya vijṛmbhatē svayam □ 142□

kavalitadinanāthē durdinē sāndramēghaiḥ  
vyathayati himajhañjhāvāyurugrō yathaitān □  
aviratatasasā”tmāvṛtē mūḍhabuddhim  
kṣapayati bahuduḥkhaistīvravikṣepaśaktih □ 143□

ētābhyāmēva śaktibhyām bandhaḥ pumsaḥ samāgataḥ □  
yābhyām vimōhitō dēham matvā”tmānam bhramatyayam □ 144□

bījaṁ saṁśrtibhūmijasya tu tamō dēhātmadhīraṅkurō  
rāgaḥ pallavamambu karma tu vapuḥ skandhō’savaḥ śākhikāḥ □  
agrāṇīndriyasamṛtiścha viṣayāḥ puṣpāṇi duḥkham phalam  
nānākarmasamudbhavam bahuvidham bhōktātra jīvah khagah □ 145□

ajñānamūlō’yamanātmabandhō  
naisargikō’nādirananta īritaḥ □  
janmāpyayavyādhijarādidiuḥkha-  
pravāhapātam janayatyamuṣya □ 146□

nāstrairna śastrairanilēna vahninā  
Chēttum na śakyō na cha karmakōṭibhiḥ □  
vivēkavijñānamahāsinā vinā  
dhātuḥ prasādēna śitēna mañjunā □ 147□

śrutipramāṇaikamatēḥ svadharma  
niṣṭhā tayaivātmaviśuddhirasya □

viśuddhabuddhēḥ paramātmavēdanam

tēnaiva saṃsārasamūlanāśah ॥ 148॥

kōśairannamayādyaiḥ pañchabhirātmā na samvṛtō bhāti ॥

nijaśaktisutpannaiḥ śaivālapaṭalairivāmbu vāpiṣtham ॥ 149॥

tachChaivālāpanayē samyak salilam pratīyatē śuddham ॥

trṣṇāsantāpaharam sadyaḥ sauhyapradam param pumsaḥ ॥ 150॥

pañchānāmapi kōśānāmapavādē vibhātyayam śuddhaḥ ॥

nityānandaikarasah pratyagrūpah parah svayañjyōtiḥ ॥ 151॥

ātmānātmavivēkah kartavyō bandhamuktayē viduṣā ॥

tēnaivānandī bhavati svam vijñāya sachchidānandam ॥ 152॥

muñjādiśīkāmiva dṛśyavargāt

pratyañchamātmānamasaṅgamakriyam ॥

vivichya tatra pravilāpya sarvam

tadātmanā tiṣṭhati yaḥ sa muktaḥ ॥ 153॥

dēhō'yamannabhavanō'nnamayastu kōśa- (pāṭhabhēdaḥ - kōśō)

śchānnēna jīvati vinaśyati tadvihīnah ॥ (pāṭhabhēdaḥ - hyannēna)

tvakcharmamāṁsarudhirāsthipurīṣarāśi-

rnāyam svayam bhavitumarhati nityaśuddhaḥ ॥ 154॥

pūrvam janēradhimṛtērapi nāyamasti (pāṭhabhēdaḥ - janērapimṛtēratha)

jātakṣaṇah kṣaṇaguṇo'niyatavabhāvah ॥

naikō jaḍaścha ghaṭavatparidṛśyamānaḥ

svātmā katham bhavati bhāvavikāravēttā ॥ 155॥

pāṇipādādimāndēhō nātmā vyaṅgē'pi jīvanāt ॥

tattachChaktēranāśāchcha na niyamyō niyāmakah ॥ 156॥

dēhataddharmatatkarmatadavasthādisākṣiṇah ॥

sata ēva svataḥsiddham tadvailakṣaṇyamātmanah ॥ 157॥

śalyarāśirmāṁsaliptō malapūrṇō'tikaśmalaḥ ॥

katham bhavēdayam vēttā svayamētadvilakṣaṇah ॥ 158॥

tvaṁmāṁsamēdō'sthipurīṣarāśā-

vahammatiṁ mūḍhajanaḥ karōti ॥

vilakṣaṇam vētti vichāraśīlō

nijasvarūpaṁ paramārthabhūtam ॥ 159॥

dēhō'hamityēva jaḍasya buddhiḥ  
dēhē cha jīvē viduṣastvahandhīḥ ॥  
vivēkavijñānavatō mahātmanō  
brahmāhamityēva matih sadātmani ॥ 160॥

atrātmabuddhim tyaja mūḍhabuddhē  
tvaṁmāṁsamēdō'sthipuriśarāśau ॥  
sarvātmani brahmaṇi nirvikalpē  
kuruṣva śāntim paramāṁ bhajasva ॥ 161॥

dēhēndriyādāvasati bhramōditāṁ  
vidvānahantāṁ na jahāti yāvat ॥  
tāvanna tasyāsti vimuktivārtā-  
pyastvēṣa vēdāntanayāntadarśī ॥ 162॥

Chāyāśarīrē pratibimbagātrē  
yatvapnadēhē hṛdi kalpitāṅgē ॥  
yathātmabuddhistava nāsti kāchi-  
jjīvachCharīrē cha tathaiva mā'stu ॥ 163॥

dēhātmadhīrēva nṛṇāmasaddhiyāṁ  
janmādiduhkhaprabhavasya bījam ॥  
yatastatastvam jahi tāṁ prayatnāt  
tyaktē tu chittē na punarbhavāśā ॥ 164॥

karmēndriyaiḥ pañchabhirañchitō'yam  
prāṇō bhavētprāṇamayastu kōśah ॥  
  
yēnātmavānannamayō'nupūrṇah  
pravartatē'sau sakalakriyāsu ॥ 165॥

naivātmāpi prāṇamayō vāyuvikārō (pāṭhabhēdah – naivātmāyam)  
gantā"gantā vāyuvadantarbahirēshah ॥  
yasmātkiñchitkvāpi na vēttīṣṭamanisṭam  
svam vānyam vā kiñchana nityam paratantraḥ ॥ 166॥

jñānēndriyāṇi cha manaścha manōmayaḥ syāt  
kōśō mamāhamiti vastuvikalpahētuh ॥  
sañjñādibhēdakalanākalitō balīyāṁ-  
statpūrvakōśamabhipūrya vijñmbhatē yaḥ ॥ 167॥ (pāṭhabhēdah – anupūrya)  
pañchēndriyaiḥ pañchabhirēva hōṭrbhiḥ  
prachīyamānō viṣayājyadhārayā ॥  
jājvalyamānō bahuvāsanēndhanaiḥ

manōmayāgnirdahati prapañcham □ 168□ (pāṭhabhēdaḥ - manōmayō'gnirdahati)

na hyastyavidyā manasō'tiriktā  
manō hyavyidyā bhavabandhahētuḥ □  
tasminvinaṣṭē sakalam vinaṣṭam  
vijṛmbhitē'sminsakalam vijṛmbhatē □ 169□

svapnē'rthaśūnyē sṛjati svaśaktyā  
bhōktrādiviśvam mana ēva sarvam □  
tathaiva jāgratyapi nō viśeṣaḥ  
tatsarvamētanmanasō vijṛmbhaṇam □ 170□

suṣuptikālē manasi pralīnē  
naivāsti kiñchitsakalaprasiddhēḥ □  
atō manahkalpita ēva pumsaḥ  
saṃsāra ētasya na vastutō'sti □ 171□

vāyunā"nīyatē mēghaḥ punastēnaiva nīyatē □ (pāṭhabhēdaḥ - vāyunā nīyatē mēghaḥ  
punastēnaiva līyatē)  
manasā kalpyatē bandhō mōkṣastēnaiva kalpyatē □ 172□

dēhādisarvaviṣayē parikalpya rāgam  
badhnāti tēna puruṣam paśuvadguṇēna □  
vairasyamatra viṣavat suvidhāya paśchād  
ēnam vimōchayati tanmana ēva bandhāt □ 173□

tasmānmanah kāraṇamasya jantōḥ  
bandhasya mōkṣasya cha vā vidhānē □  
bandhasya hēturmalinam rajōguṇaiḥ  
mōkṣasya śuddham virajastamaskam □ 174□

vivēkavairāgyaguṇātirēkā-  
chChuddhatvamāsādyā manō vimuktyai □  
bhavatyatō buddhimatō mumukṣō-  
stābhyaṁ dṛḍhābhyaṁ bhavitavyamagrē □ 175□

manō nāma mahāvyāghrō viṣayāraṇyabhūmiṣu □  
charatyatra na gachChantu sādhavō yē mumukṣavah □ 176□

manah prasūtē viṣayānaśēśān  
sthūlātmanā sūkṣmatayā cha bhōktuḥ □  
śarīravarṇāśramajātibhēdān  
guṇakriyāhētuphalāni nityam □ 177□

asaṅgachidrūpamamum vimōhya  
dēhēndriyaprāṇaguṇairnibaddhya □  
ahammamēti bhramayatyajasram  
manah svakṛtyēṣu phalōpabhuktiṣu □ 178□

adhyāsadōśātpuruṣasya saṃśrtih (pāṭhabhēdah - adhyāsayōgāt)  
adhyāsabandhastvamunaiva kalpitah □  
rajastamōdōśavatō'vivēkinō  
janmādiduhkhasya nidānamētat □ 179□

ataḥ prāhurmanō'vidyāṁ pañcītāstattvadarśinah □  
yēnaiva bhrāmyatē viśvam vāyunēvābhramaṇḍalam □ 180□

tanmanahśōdhanam kāryam prayatnēna mumukṣuṇā □  
viśuddhē sati chaitasminmuktiḥ karaphalāyatē □ 181□

mōkṣaikasaktyā viṣayēṣu rāgam  
nirmūlya sannyasya cha sarvakarma □  
sachChraddhayā yaḥ śravaṇādiniṣṭhō  
rajaḥsvabhāvam sa dhunōti buddhēḥ □ 182□

manōmayō nāpi bhavētparātmā  
hyādyantavattvātpariṇāmibhāvāt □  
duḥkhātmakatvādvिषयत्वाहेतोḥ  
draṣṭā hi dṛṣyātmatayā na dṛṣṭah □ 183□

buddhirbuddhīndriyaiḥ sārdham savṛttiḥ kartṛlakṣaṇah □  
vijñānamayakōṣah syātpumṣah saṃsārakāraṇam □ 184□

anuvrajachchitpratibimbaśaktih  
vijñānasañjñah prakṛtērvikāraḥ □  
jñānakriyāvānahamityajasram  
dēhēndriyādiśvabhimanyatē bhrśam □ 185□

anādikālō'yamahaṁsvabhāvō  
jīvah samastavyavahāravōḍhā □  
karōti karmāṇyapi pūrvavāsanah (pāṭhabhēdah - karmāṇyanu)  
puṇyānyapuṇyāni cha tatphalāni □ 186□

bhuṇktē vichitrāsvapi yoniṣu vraja-  
nnāyāti niryātyadha ūrdhvamēṣah □  
asyaiva vijñānamayasya jāgrat-  
svapnādyavasthāḥ sukhaduhkhabhōgaḥ □ 187□

dēhādiniṣṭhāśramadharma-karma-  
guṇābhīmānaḥ satataṁ mamēti ◻  
vijñānakōśo'yamati-prakāśaḥ  
prakṛṣṭasānnidhyavaśātparātmanaḥ ◻  
atō bhavatyēṣa upādhīrasya  
yadātmadhīḥ saṃsārati bhramēṇa ◻ 188◻

yō'yam vijñānamayaḥ prāṇeṣu hṛdi sphuratyayam jyotiḥ ◻ (pāṭhabhēdaḥ -  
sphuratsvayañjyotiḥ)  
kūṭasthaḥ sannātmā kartā bhōktā bhavatyupādhīsthāḥ ◻ 189◻

svayaṁ parichChēdamupētya buddhēḥ  
tādātmyadōṣēna param mṛṣātmanaḥ ◻  
sarvātmakaḥ sannapi vīkṣatē svayaṁ  
svataḥ pṛthaktvēna mṛdō ghaṭāniva ◻ 190◻

upādhīsambandhavaśātparātmā  
hyupādhidharmānanubhāti tadguṇaḥ ◻ (pāṭhabhēdaḥ - 'pyupādhi)  
ayōvikārānavikārivahniyat  
sadaikarūpō'pi paraḥ svabhāvāt ◻ 191◻

śiṣya uvācha ◻  
bhramēṇāpyanyathā vā'stu jīvabhāvaḥ parātmanaḥ ◻  
tadupādhēraṇāditvānnānādērnāśa iṣyatē ◻ 192◻

atō'sya jīvabhāvō'pi nityā bhavati saṃsṛtiḥ ◻  
na nivartēta tanmōkṣaḥ kathaṁ mē śrīgurō vada ◻ 193◻

śrīgururuvācha ◻  
samyakprṣṭam tvayā vidvansāvadhānēna tachChṛṇu ◻  
prāmāṇikī na bhavati bhrāntyā mōhitakalpanā ◻ 194◻

bhrāntim vinā tvasaṅgasya niṣkriyasya nirākṛtēḥ ◻  
na ghaṭētārtha-sambandhō nabhasō nīlatādivat ◻ 195◻

svasya draṣṭurnirguṇasyākriyasya  
pratyagbōdhānanda-rūpasya buddhēḥ ◻  
bhrāntyā prāptō jīvabhāvō na satyō  
mōhāpāyē nāstyavastusvabhāvāt ◻ 196◻

yāvadbhrāntistāvadēvāsyā sattā  
mithyājñānōjjīmbhītasya pramādāt ◻  
rajjvāṁ sarpō bhrāntikālīna ēva

bhrāntērnāśē naiva sarpō'pi tadvat ॥ 197॥ (pāṭhabhēdaḥ - sarpō'sti)

anāditvamavidyāyāḥ kāryasyāpi tathēṣyatē ॥  
utpannāyāṁ tu vidyāyāmāvidyakamanādyapi ॥ 198॥

prabōdhē svapnavatsarvam sahamūlam vinaśyati ॥  
anādyapīdaṁ nō nityam prāgabhāva iva sphuṭam ॥ 199॥

anādērapi vidhvamsah prāgabhāvaya vīkṣitah ॥  
yadbuddhyupādhisambandhātparikalpitamātmani ॥ 200॥

jīvatvam na tatō'nyastu svarūpēṇa vilakṣaṇah ॥ (pāṭhabhēdaḥ - tatō'nyattu)  
sambandhastvātmanō buddhyā mithyājñānapuraḥsarah ॥ 201॥ (pāṭhabhēdaḥ -  
sambandhaḥ svātmanō)

vinivṛttirbhavēttasya samyagjñānēna nānyathā ॥  
brahmātmaikatvavijñānam samyagjñānam śrutērmatam ॥ 202॥

tadātmānātmanōḥ samyagvivēkēnaiva sidhyati ॥  
tatō vivēkah kartavyah pratyagātmasadātmanōḥ ॥ 203॥ (pāṭhabhēdaḥ -  
pratyagātmāsadātmanōḥ)

jalam paṅkavadatyantam paṅkāpāyē jalam sphuṭam ॥ (pāṭhabhēdaḥ -  
paṅkavadaspasṭam)

yathā bhāti tathātmāpi dōśābhāvē sphuṭaprabhaḥ ॥ 204॥

asannivṛttau tu sadātmanā sphuṭam  
pratītirētasya bhavētpratīchah ॥  
tatō nirāsaḥ karaṇīya ēva  
sadātmanaḥ sādhvahamādivastunah ॥ 205॥ (pāṭhabhēdaḥ - asadātmanaḥ)

atō nāyam parātmā syādvijñānamayaśabdabhāk ॥  
vikāritvājjādatvāchcha parichChinnatvahētutah ॥  
dr̥syatvādvyanabhichāritvānnānityō nitya iṣyatē ॥ 206॥

ānandapratibimbachumbitatānurvṛttistamōjṛmbhitā  
syādānandamayaḥ priyādiguṇakah svēṣṭārthalābhōdayah ॥  
puṇyasyānubhavē vibhāti kṛtināmānandarūpaḥ svayam  
sarvō nandati yatra sādhu tanubhṛnmātraḥ prayatnam vinā ॥ 207॥ (pāṭhabhēdaḥ -  
bhūtvā nandati)

ānandamayakōśasya suṣuptau sphūrtirutkaṭā ॥  
svapnajāgarayōrīṣadiṣṭasandarśanādinā ॥ 208॥

naivāyamānandamayaḥ parātmā  
sōpādhikatvātprakṛtērvikārāt ॥  
kāryatvahētōḥ sukr̥takriyāyā  
vikārasaṅghātasamāhitatvāt ॥ 209॥

pañchānāmapi kōśānām niṣēdhē yuktitah śrutēḥ ॥ (pāṭhabhēdah - yuktitah kṛtē)  
tanniṣēdhāvadhi sākṣī bōdharūpō'vaśiyatē ॥ 210॥ (pāṭhabhēdah -  
tanniṣēdhāvadhiḥ)

yō'yamātmā svayañjyotiḥ pañchakōśavilakṣaṇah ॥  
avasthātrayasākṣī sannirvikārō nirañjanaḥ ॥  
sadānandaḥ sa vijñēyah svātmatvēna vipaśchitā ॥ 211॥

śiṣya uvācha ॥  
mithyātvēna niṣiddhēsu kōśēśvētēsu pañchasu ॥  
sarvābhāvam vinā kiñchinna paśyāmyatra hē gurō ॥  
vijñēyam kimu vastvasti svātmanā"tmavipaśchitā ॥ 212॥ (pāṭhabhēdah -  
svātmanātra vipaśchitā)

śrīgururuvācha ॥  
satyamuktam tvayā vidvannipuṇō'si vichāraṇē ॥  
ahamādivikārāstē tadabhāvō'yamapyanu ॥ 213॥ (pāṭhabhēdah - 'yamapyatha)

sarvē yēnānubhūyatē yaḥ svayam nānubhūyatē ॥  
tamātmānam vēditāram viddhi buddhyā susūkṣmayā ॥ 214॥

tatsākṣikam bhavēttattadyadyadyēnānubhūyatē ॥  
kasyāpyananubhūtarthē sākṣitvam nōpayujyatē ॥ 215॥ (pāṭhabhēdah -  
nōpapadyatē)

asau svasākṣikō bhāvō yataḥ svēnānubhūyatē ॥  
ataḥ param svayam sākṣātpratyagātmā na chētarah ॥ 216॥

jāgratsvapnasuṣuptiṣu sphuṭataram yō'sau samujjīmbhatē  
pratyagrūpatayā sadāhamahamityantah sphurannaikadhā ॥ (pāṭhabhēdah -  
sphurannēkadhdā)  
nānākāravikārabhāgina imān paśyannahandhīmukhān (pāṭhabhēdah - bhājina)  
nityānandachidātmanā sphurati tam viddhi svamētam hr̥di ॥ 217॥

ghaṭōdakē bimbitamarkabimba-  
mālōkyā mūḍhō ravimēva manyatē ॥  
tathā chidābhāsamupādhisamsthām  
bhrāntyāhamityēva jaḍō'bhimanyatē ॥ 218॥

ghaṭam jalām tadgatamarkabimbam  
vihāya sarvam vinirīkṣyatē'rkaḥ □ (pāṭhabhēdah - divi vīkṣyatē'rkaḥ)  
taṭastha ētattritayāvabhāsakah (pāṭhabhēdah - taṭasthitah tattri)  
svayamprakāśō viduṣā yathā tathā □ 219□

dēham dhiyam chitpratibimbamēvam (pāṭhabhēdah - chitpratibimbamētam)  
visṛjya buddhau nihitam guhāyām □  
draṣṭāramātmānamakhaṇḍabōdham  
sarvaprakāśam sadasadvilakṣanam □ 220□

nityam vibhum sarvagataṁ susūkṣmam  
antarbahihśūnyamananyamātmanah □  
vijñāya samyañnijarūpamētat  
pumān vipāpmā virajō vimṛtyuh □ 221□

viśōka ānandaghanō vipaśchit  
svayaṁ kutaśchinna bibhēti kaśchit □  
nānyō'sti panthā bhavabandhamuktēḥ  
vinā svatattvāvagamam mumukṣōḥ □ 222□

brahmābhinnatvavijñānam bhavamōkṣasya kāraṇam □  
yēnādvitīyamānandaṁ brahma sampadyatē budhaiḥ □ 223□ (pāṭhabhēdah -  
sampadyatē budhaḥ)

brahmabhūtastu samsṛtyai vidvānnāvartatē punaḥ □  
vijñātavyamataḥ samyagbrahmābhinnatvamātmanah □ 224□

satyam jñānamanantam brahma viśuddham param svataḥsiddham □  
nityānandaikarasam pratyagabhinnam nirantaram jayati □ 225□

sadidam paramādvaitam svasmādanyasya vastunō'bhāvāt □  
na hyanyadasti kiñchit samyak paramārthatattvabōdhadaśāyām □ 226□  
(pāṭhabhēdah - paratattvabōdhasudaśāyām)

yadidam sakalam viśvam nānārūpam pratītamajñānāt □  
tatsarvam brahmaiva pratyastāśeṣabhāvanādōṣam □ 227□

mṛtkāryabhūtō'pi mṛdō na bhinnah  
kumbhō'sti sarvatra tu mṛtsvarūpāt □  
na kumbharūpam pṛthagasti kumbhah  
kutō mṛṣā kalpitānāmamātraḥ □ 228□

kēnāpi mṛdbhinnatayā svarūpam  
ghaṭasya sandarśayitum na śakyatē ◻  
atō ghaṭah kalpita ēva mōhā-  
nmṛdēva satyam paramārthabhūtam ◻ 229◻

sadbrahmakāryam sakalam sadēvam (pāṭhabhēdaḥ - sadaiva)  
tanmātramētanna tatō'nyadasti ◻ (pāṭhabhēdaḥ - sanmātramētanna)  
astīti yō vakti na tasya mōhō  
vinirgatō nidritavatprajalpaḥ ◻ 230◻

brahmaivēdaṁ viśvamityēva vāṇī<sup>1</sup>  
śrautī brūtē'tharvaniṣṭhā variṣṭhā ◻  
tasmādētadbrahmamātram hi viśvam  
nādhiṣṭhānādbhinnatā"rōpitasya ◻ 231◻

satyam yadi syājjagadētadātmanō'  
nantattvahānirnigamāpramāṇatā ◻  
asatyavāditvamapīśituḥ syā-  
nnaitattrayaṁ sādhu hitam mahātmanām ◻ 232◻

īśvarō vastutattvajñō na chāham tēśvavasthitah ◻  
na cha matsthāni bhūtānītyēvamēva vyachīklṛpat ◻ 233◻ (pāṭhabhēdaḥ -  
vyachīkathat)

yadi satyam bhavēdviśvam suṣuptāvupalabhyatām ◻  
yannōpalabhyatē kiñchidatō'satsvapnavanmr̄ṣā ◻ 234◻

ataḥ pṛthaṇnāsti jagatparātmanah  
pṛthakpratītistu mr̄ṣā guṇādivat ◻ guṇāhivat  
ārōpitasyāsti kimarthavattā'-  
dhiṣṭhānamābhāti tathā bhramēṇa ◻ 235◻

bhrāntasya yadyadbhramataḥ pratītam  
brahmaiva tattadrajataṁ hi śuktiḥ ◻  
idantayā brahma sadaiva rūpyatē (pāṭhabhēdaḥ - sadēva)  
tvārōpitam brahmaṇi nāmamātram ◻ 236◻

ataḥ param brahma sadadvitīyam  
viśuddhavijñānaghanam nirañjanam ◻  
praśāntamādyantavihīnamakriyam  
nirantarānandarasasvarūpam ◻ 237◻

nirastamāyākṛtasarvabhēdam  
nityam sukhāṁ niṣkalama pramēyam □ (pāṭhabhēdaḥ – nityam dhruvam)  
arūpamavyaktamanākhyamavyayam  
jyōtiḥ svayam kiñchididam chakāsti □ 238□

jñātrjñēyajñānaśūnyamanantam nirvikalpakam □  
kēvalākhaṇḍachinmātram param tattvam vidurbudhāḥ □ 239□

ahēyamanupādēyam manōvāchāmagōcharam □  
apramēyamanādyantam brahma pūrṇamahāṁ mahāḥ □ 240□ (pāṭhabhēdaḥ –  
pūrṇam mahanmahaḥ)

tattvampadābhyaṁ abhidhīyamānayōḥ  
brahmātmanōḥ śōdhitayōryadīttham □ (pāṭhabhēdaḥ – śōdhitayōryadīttham)  
śrutyā tayōstattvamasīti samyag  
ēkatvamēva pratipādyatē muhuḥ □ 241-

ēkyam tayōrlakṣitayōrna vāchyayōḥ  
nigadyatē’nyōnyaviruddhadharmiṇōḥ □  
khadyōtabhānvōriva rājabhṛtyayōḥ  
kūpāmburāśyōḥ paramāṇumērvōḥ □ 242□

tayōrvirōdhō’yamupādhikalpitō  
na vāstavaḥ kaścidupādhirēṣaḥ □  
īśasya māyā mahadādikāraṇam  
jīvasya kāryam śaṇu pañchakōśam □ 243□ (pāṭhabhēdaḥ – pañchakōśāḥ)

ētāvupādhī parajīvayōstayōḥ  
samyaṇirāsē na parō na jīvah □  
rājyam narēndrasya bhaṭasya khēṭak-  
stayōrapōhē na bhaṭō na rājā □ 244□

athāta ādēsa iti śrutiḥ svayam  
niṣēdhati brahmaṇi kalpitam dvayam □  
śrutipramāṇānugṛhītabōdhā- (pāṭhabhēdaḥ – pramāṇānugṛhītayuktyā)  
ttayōrnirāsaḥ karaṇīya ēva □ 245□

nēdam nēdam kalpitavānna satyam  
rajjudṛṣṭavyālavatsvapnavachcha □ (pāṭhabhēdaḥ – rajjau)  
ittham drṣyam sādhuyuktyā vyapōhya  
jñēyah paśchādēkabhbāvastayōryaḥ □ 246□

tatastu tau lakṣaṇayā sulakṣyau  
tayōrakhaṇḍaikarasatvasiddhayē ॥  
nālam jahatyā na tathā'jahatyā  
kintūbhayārthātmikayaiva bhāvyam ॥ 247॥ (pāṭhabhēdaḥ - bhayārthaikatayaiva)

sa dēvadattō'yamitīha chaikatā  
viruddhadharmāṁśamapāsyā kathyatē ॥  
yathā tathā tattvamasītivākyē  
viruddhadharmānubhayatra hitvā ॥ 248॥

samlakṣya chinmātratayā sadātmanōḥ  
akhaṇḍabhbhvah parichiyatē budhaiḥ ॥  
ēvam mahāvākyāśatēna kathyatē  
brahmātmāraikyamakhaṇḍabhbhvah ॥ 249॥

asthūlamityētadasannirasya  
siddhaṁ svatō vyōmavadapratarkyam ॥  
atō mṛṣāmātramidam pratītam  
jahīhi yatsvātmatayā gṛhītam ॥  
brahmāhamityēva viśuddhabuddhyā  
viddhi svamātmānamakhaṇḍabōdham ॥ 250॥

mṛtkāryam sakalam ghaṭādi satatam mṛnmātramēvāhitam (pāṭhabhēdaḥ -  
mṛnmātramēvābhitaḥ)  
tadvatsajjanitam sadātmakamidam sanmātramēvākhilam ॥  
yasmānnāsti sataḥ param kimapi tatsatyam sa ātmā svayam  
tasmāttattvamasi praśāntamamalam brahmādvayam yatparam ॥ 251॥

nindrākalpitadēśakālaviṣayajñātrādi sarvam yathā  
mithyā tadvadihāpi jāgrati jagatsvājñānakāryyatvataḥ ॥  
yasmādēvamidam śarīrakaraṇaprāṇāhamādyapyasat  
tasmāttattvamasi praśāntamamalam brahmādvayam yatparam ॥ 252॥

yatra bhrāntyā kalpitam tadvivēkē (pāṭhabhēdaḥ - yadvivēkē)  
tattanmātram naiva tasmādvibhinnam ॥  
svapnē naṣṭam svapnaviśvam vichitram  
svasmādbhinnam kinnu dṛṣṭam prabōdhē ॥ 253॥

jātinītikulagōtradūragam  
nāmarūpaguṇadōṣavarjitam ॥  
dēśakālaviṣayātivarti yad  
brahma tattvamasi bhāvayātmani ॥ 254॥

yatparam sakalavāgagōcharam  
gōcharam vimalabōdhachakṣuṣaḥ ॥  
śuddhachidghanamanādi vastu yad  
brahma tattvamasi bhāvayātmani ॥ 255॥

ṣaḍbhīrūrmibhirayōgi yōgiḥṛd-  
bhāvitam na karaṇairvibhāvitam ॥  
buddhyavēdyamanavadyamasti yad (pāṭhabhēdah – bhūti yad)  
brahma tattvamasi bhāvayātmani ॥ 256॥

bhrāntikalpitajagatkālāśrayam  
svāśrayam cha sadasadvilakṣaṇam ॥  
niṣkalam nirupamānavaddhi yad (pāṭhabhēdah – nirupamānamṛddhimat)  
brahma tattvamasi bhāvayātmani ॥ 257॥

janmavṛddhipariṇatyapakṣaya-  
vyādhināśanavihīnamavyayam ॥  
viśvasṛṣṭyavavighātakāraṇam (pāṭhabhēdah – vanaghātakāraṇam)  
brahma tattvamasi bhāvayātmani ॥ 258॥

astabhēdamanapāstalakṣaṇam  
nistaraṅgajalarāśiniśchalam ॥  
nityamuktamavibhaktamūrti yad  
brahma tattvamasi bhāvayātmani ॥ 259॥

ēkamēva sadanēkakāraṇam  
kāraṇāntaranirāsyakāraṇam ॥ (pāṭhabhēdah – sakāraṇam)  
kāryakāraṇavilakṣaṇam svayam  
brahma tattvamasi bhāvayātmani ॥ 260॥

nirvikalpakamanalpamakṣaram  
yatkarākṣaravilakṣaṇam param ॥  
nityamavyayasukhaṁ nirañjanam  
brahma tattvamasi bhāvayātmani ॥ 261॥

yadvibhāti sadanēkadhbhramā-  
nnāmarūpaguṇavikriyātmanā ॥  
hēmavatsvayamavikriyam sadā  
brahma tattvamasi bhāvayātmani ॥ 262॥

yachchakāṣṭyanaparam parātparam  
pratyagēkarasamātmalakṣaṇam ॥  
satyachitsukhamanantamavyayaṁ

brahma tattvamasi bhāvayātmani □ 263□

uktamarthamimamātmani svayam  
bhāvayētprathitayuktibhirdhiyā □ (pāṭhabhēdah - bhāvaya prathita)  
samśayādirahitaṁ karāmbuvat  
tēna tattvanigamō bhaviṣyati □ 264□

sambōdhamātram pariśuddhatattvam (pāṭhabhēdah - svam bōdhamātram)  
vijñāya saṅghē nṛpavachcha sainyē □  
tadāśrayah svātmani sarvadā sthitō (pāṭhabhēdah - tadātmanaivātmani)  
vilāpaya brahmaṇi viśvajātam □ 265□ (pāṭhabhēdah - drṣyajātam)

buddhau guhāyām sadasadvilakṣaṇam  
brahmāsti satyam paramadvitīyam □  
tadātmanā yō'tra vasēdguhāyām  
punarna tasyāṅgaguhāpravēśah □ 266□

jñātē vastunyapi balavatī vāsanā'nādirēśā  
kartā bhōktāpyahamiti dṛḍhā yā'sya saṃsārahētuḥ □  
pratyagdrṣṭyā"tmani nivasatā sāpanēyā prayatnā-  
nmuktim prāhustadiha munayō vāsanātānavam yat □ 267□

aham mamēti yō bhāvō dēhākṣādāvanātmani □  
adhyāsō'yaṁ nirastavyō viduṣā svātmaniṣṭhayā □ 268□

jñātvā svam pratyagātmānam buddhitadvrttisākṣiṇam □  
sō'hamityēva sadvṛttyā'nātmanyātmamatim jahi □ 269□

lōkānuvartanam tyaktvā tyaktvā dēhānuvartanam □  
śāstrānuvartanam tyaktvā svādhyāsāpanayam kuru □ 270□

lōkavāsanayā jantōḥ śāstravāsanayāpi cha □  
dēhavāsanayā jñānam yathāvannaiva jāyatē □ 271

saṃsārakārāgrāhamōkṣamichChō-  
rayōmayam pādanibandhaśarṇkhalam □ (pāṭhabhēdah - nibaddha)  
vadanti tajjñāḥ paṭu vāsanātrayam  
yō'smādvimuktaḥ samupaiti muktim □ 272□

jalādisaṃsargavaśātprabhūta- (pāṭhabhēdah - jalādisamparkavaśāt)  
durgandhadhūtā'garudivyavāsanā □  
saṅgharṣaṇēnaiva vibhāti samya-  
gvidhūyamānē sati bāhyagandhē □ 273□

antaḥśritānantadurantavāsanā-  
dhūlīviliptā paramātmavāsanā ॥  
prajñātisaṅgharṣaṇatō viśuddhā  
pratīyatē chandanagandhavat sphuṭam ॥ 274॥ (pāṭhabhēdaḥ - sphuṭā)

anātmavāsanājālaistirōbhūtātmavāsanā ॥  
nityātmaniṣṭhayā tēśām nāśē bhāti svayaṁ sphuṭam ॥ 275॥ (pāṭhabhēdaḥ - sphuṭā)

yathā yathā pratyagavasthitam manah  
tathā tathā muñchati bāhyavāsanām ॥ (pāṭhabhēdaḥ - bāhyavāsanāḥ)  
nihśēśamōkṣē sati vāsanānām  
ātmānubhūtiḥ pratibandhaśūnyā ॥ 276॥

svātmanyēva sadā sthitvā manō naśyati yōginaḥ ॥ (pāṭhabhēdaḥ - sthityā)  
vāsanānām kṣayaśchātaḥ svādhyāśāpanayam kuru ॥ 277॥

tamō dvābhyām rajaḥ sattvātsattvam śuddhēna naśyati ॥  
tasmātsattvamavaṣṭabhyā svādhyāśāpanayam kuru ॥ 278॥

prārabdham puṣyati vapuriti niśchitya niśchalaḥ ॥  
dhairyamālambya yatnēna svādhyāśāpanayam kuru ॥ 279॥

nāham jīvah param brahmētyatadvyāvṛttipūrvakam ॥  
vāsanāvēgataḥ prāptasvādhyāśāpanayam kuru ॥ 280॥

śrutyā yuktyā svānubhūtyā jñātvā sārvātmyamātmamanah ॥  
kvachidābhāsataḥ prāptasvādhyāśāpanayam kuru ॥ 281॥

anādānavisargābhīmīśannāsti kriyā munēḥ ॥ (pāṭhabhēdaḥ - annādānavisargā)  
tadēkaniṣṭhayā nityam svādhyāśāpanayam kuru ॥ 282॥

tattvamasyādivākyōtthabrahmātmaikatvabōdhataḥ ॥  
brahmaṇyātmatvadārdhyāya svādhyāśāpanayam kuru ॥ 283॥

ahambhāvasya dēhē'sminniḥsēśavilayāvadhi ॥  
sāvadhānēna yuktātmā svādhyāśāpanayam kuru ॥ 284॥

pratītirjīvajagatōḥ svapnavadbhāti yāvatā ॥  
tāvannirantaram vidvansvādhyāśāpanayam kuru ॥ 285॥

nindrāyā lōkavārtāyāḥ śabdādērapi vismr̥tēḥ ॥  
kvachinnāvasaram dattvā chintayātmānamātmāni ॥ 286॥

mātāpitrōrmalōdbhūtam malamāṁsamayam vapuh ॥  
tyaktvā chāṇḍālavaddūram brahmībhūya kṛtī bhava ॥ 287॥

ghaṭākāśam mahākāśa ivātmānam parātmani ॥  
vilāpyākhaṇḍabhbhāvēna tūṣṇī bhava sadā munē ॥ 288॥ (pāṭhabhbhēdah – tūṣṇīm)

svaprakāśamadhiṣṭhānam svayambhūya sadātmanā ॥  
brahmāṇḍamapi piṇḍāṇḍam tyajyatām malabhāṇḍavat ॥ 289॥

chidātmani sadānandē dēhārūḍhāmahandhiyam ॥  
nivēśya liṅgamutsṛjya kēvalō bhava sarvadā ॥ 290॥

yatraiṣa jagadābhāsō darpaṇāntaḥ puraṁ yathā ॥  
tadbrahmāhamiti jñātvā kṛtakṛtyō bhavisyasi ॥ 291॥

yatsatyabhūtam nijarūpamādyam  
chidadvayānandamarūpamakriyam ॥  
tadētya mithyāvapurutsṛjēta (pāṭhabhbhēdah – srjaita)  
Śailūśavadvēśamupāttamātmanaḥ ॥ 292॥

sarvātmanā dṛsyamidam mr̄ṣaiva  
naivāhamarthah kṣaṇikatvadarśanāt ॥  
jānāmyaham sarvamiti pratītiḥ  
kutō’hamādēḥ kṣaṇikasya sidhyēt ॥ 293॥

ahampadārthastvahamādisākṣī  
nityam suṣuptāvapi bhāvadarśanāt ॥  
brūtē hyajō nitya iti śrutiḥ svayaṁ  
tatpratyagātmā sadasadvilakṣaṇaḥ ॥ 294॥

vikāriṇām sarvavikāravēttā  
nityāvikārō bhavitum samarhati ॥ (pāṭhabhbhēdah – nityō’vikārō)  
manōrathasvapnasuṣuptiṣu sphuṭam  
punaḥ punardṛṣṭamasattvamētayoh ॥ 295॥

atō’bhimānam tyaja māṁsapiṇḍē  
piṇḍābhimāninyapi buddhikalpitē ॥  
kālatrayābādhyamakhaṇḍabōdhaṁ  
jñātvā svamātmānamupaihi śāntim ॥ 296॥

tyajābhimānam kulagōtranāma-  
rūpāśramēśvārdraśavāśritēṣu ॥  
liṅgasya dharmānapi kartṛtādīm-  
styaktvā bhavākhaṇḍasukhasvarūpaḥ ॥ 297॥

santyanyē pratibandhāḥ pumsaḥ samsārahētavō drṣṭāḥ ॥  
tēśāmēvaṁ mūlam̄ prathamavikārō bhavatyahaṅkāraḥ ॥ 298॥ (pāṭhabhēdaḥ -  
tēśāmēśāṁ)

yāvatsyātsvasya sambandhō'haṅkārēṇa durātmanā ॥  
tāvanna lēśamātrāpi muktivārtā vilakṣaṇā ॥ 299॥

ahaṅkāragrahānmuktaḥ svarūpamupapadyatē ॥  
chandravadvimalaḥ pūrṇaḥ sadānandaḥ svayamprabhaḥ ॥ 300॥

yō vā purē sō'hamiti pratītō (pāṭhabhēdaḥ - puraisō'hamiti)  
buddhyā praklṛptastamasā'timūḍhayā ॥ (pāṭhabhēdaḥ - buddhyā'viviktastamasā)  
tasyaiva niḥsēsatayā vināśē  
brahmātmabhāvaḥ pratibandhaśūnyaḥ ॥ 301॥

brahmānandanidhirmahābalavatā'haṅkāraghōrāhinā  
samvēṣṭyātmani rakṣyatē guṇamayaīśchaṇḍēstribhirmastakaiḥ (pāṭhabhēdaḥ -  
chaṇḍai)  
vijñānākhyamahāsinā śrutimatā vichChidya śīrṣatrayaṁ (pāṭhabhēdaḥ - dyutimatā)  
nirmūlyāhimimam̄ nidhiṁ sukhakaram̄ dhīrō'nubhōktuṅkṣamaḥ ॥ 302॥

yāvadvā yatkiñchidviṣadōṣasphūrtirasti chēddēhē ॥  
kathamārōgyāya bhavēttadvadahantāpi yōginō muktyai ॥ 303॥

ahamō'tyantanivṛttyā tatkr̄tanānāvikalpasamḥṛtyā ॥  
pratyaktattvavivēkādidamahamasmīti vindatē tattvam ॥ 304॥ (pāṭhabhēdaḥ -  
vivēkādayam)

ahaṅkārē kartaryahamiti matiṁ muñcha sahasā (pāṭhabhēdaḥ -  
ahaṅkartaryasminnahamiti)  
vikārātmanyātmapratiphalajuṣi svasthitimuṣi ॥  
yadadhyāsātprāptā janimṛtijarāduḥkhabahulā  
pratīchaśchinmūrtēstava sukhatanōḥ samsṛtiriyam ॥ 305॥

sadaikarūpasya chidātmanō vibhō-  
rānandamūrtēranavadyakīrtēḥ ॥  
naivānyathā kvāpyavikāriṇastē  
vināhamadhyāsamamuṣya samsṛtih ॥ 306॥

tasmādahaṅkāramimam̄ svaśatrum  
bhōkturgalē kaṇṭakavatpratītam ॥  
vichChidya vijñānamahāsinā sphuṭam̄  
bhuṅkṣvātmasāmrājyasukham̄ yathēṣṭam ॥ 307॥

tatō'hamādērvinivartya vṛttim  
santyaktarāgaḥ paramārthalābhāt ॥  
tūṣṇīṁ samāssvātmasukhānubhūtyā  
pūrṇātmanā brahmaṇi nirvikalpaḥ ॥ 308॥

samūlakṛttō'pi mahānaham punaḥ  
vyullēkhitaḥ syādyadi chetasā kṣaṇam ॥  
sañjīvya vikṣēpaśataṁ karōti  
nabhasvatā prāvṛṣi vāridō yathā ॥ 309॥

nigṛhya śatrōrahamō'vakāśah  
kvachinna dēyō viṣayānuchintayā ॥  
sa ēva sañjīvanahēturasya  
prakṣīṇajambīratarōrivāmbu ॥ 310॥

dēhātmanā samsthita ēva kāmī<sup>1</sup>  
vilakṣaṇaḥ kāmayitā kathaṁ syāt ॥  
atō'rtha sandhānaparatvamēva  
bhēdaprasaktyā bhavabandhahētuḥ ॥ 311॥

kāryapravardhanādbījapratvāddhiḥ paridṛsyatē ॥  
kāryanāśādbījanāśastasmātkāryam nirōdhayēt ॥ 312॥

vāsanāvṛddhitah kāryam kāryavṛddhyā cha vāsanā ॥  
vardhatē sarvathā pumṣaḥ saṃsārō na nivartatē ॥ 313॥

saṃsārabandhavichChittyai tad dvayaṁ pradahēdyatiḥ ॥  
vāsanāvṛddhirētābhyaṁ chintayā kriyayā bahih ॥ 314॥ (pāṭhabhēdaḥ - vāsanā  
prēryatē hyantah)

tābhyaṁ pravardhamānā sā sūtē saṃśritimātmanaḥ ॥  
trayāṇāṁ cha kṣayōpāyaḥ sarvāvasthāsu sarvadā ॥ 315॥

sarvatra sarvataḥ sarvabrahmamātrāvalōkanaiḥ ॥ (pāṭhabhēdaḥ - mātrāvalōkanam)  
sadhbhāvavāsanādārḍhyāttattrayam layamaśnutē ॥ 316॥

kriyānāśē bhavēchchintānāśō'smādvāsanākṣayaḥ ॥  
vāsanāprakṣayō mōkṣaḥ sā jīvanmuktirisyatē ॥ 317॥ (pāṭhabhēdaḥ - sa)

sadvāsanāsphūrtivijrmbhaṇē sati  
hyasau vilīnāpyahamādivāsanā ॥ (pāṭhabhēdaḥ - vilīnā tvahamādivāsanā)  
atiprakṛṣṭāpyaruṇaprabhāyām  
vilīyatē sādhu yathā tamisrā ॥ 318॥

tamastamaḥkāryamanarthajālam  
na dṛsyatē satyuditē dinēśē ॥  
tathā'dvayānandarasānubhūtau  
naivāsti bandhō na cha duḥkhagandhaḥ ॥ 319॥

dṛsyam pratītam pravilāpayansan (pāṭhabhēdah – pravilāpayansvayaṁ)  
sanmātramānandaghānam vibhāvayan ॥  
samāhitah sanbahirantaram vā  
kālam nayēthāḥ sati karmabandhē ॥ 320॥

pramādō brahmaniṣṭhāyām na kartavyaḥ kadāchana ॥  
pramādō mṛtyurityāha bhagavānbrahmaṇah sutah ॥ 321॥

na pramādādanarthō'nyō jñāninaḥ svasvarūpataḥ ॥  
tatō mōhastatō'handhīstatō bandhastatō vyathā ॥ 322॥

viṣayābhimukham dṛṣṭvā vidvāṁsamapi vismṛtiḥ ॥  
vikṣēpayati dhīdōṣairyōṣā jāramiva priyam ॥ 323॥

yathāpakṛṣṭam śaivālam kṣaṇamātram na tiṣṭhati ॥  
āvṛṇōti tathā māyā prājñam vāpi parāṇmukham ॥ 324॥

lakṣyachyutaḥ chēdyadi chittamīṣad  
bahirmukham sannipatēttastataḥ ॥  
pramādataḥ prachyutakēlikandukaḥ  
sōpānapaṅktau patitō yathā tathā ॥ 325॥

viṣayēśvāviśachchētaḥ saṅkalpayati tadguṇān ॥  
samyaksaṅkalpanātkāmaḥ kāmātpumṣaḥ pravartanam ॥ 326॥

ataḥ pramādānna parō'sti mṛtyuh  
vivēkinō brahmavidah samādhau ॥  
samāhitah siddhimupaiti samyak  
samāhitātmā bhava sāvadhānah ॥ 327॥

tataḥ svarūpavibhramśō vibhraṣṭstu patatyadhaḥ ॥  
patitasya vinā nāśam punarnārōha īkṣyatē ॥ 328॥

saṅkalpaṁ varjayēttasmātsarvānarthaśya kāraṇam ॥  
apathyāni hi vastūni vyādhigrastō yathōtsṛjē ॥  
jīvatō yasya kaivalyam vidēhē sa cha kēvalah ॥  
yatkiñchit paśyatō bhēdaṁ bhayaṁ brūtē yajuḥśrutih ॥ 329॥

yadā kadā vāpi vipaśchidēṣa  
brahmaṇyanantē'pyaṇumātrabhēdām ॥  
paśyatyathāmuṣya bhayam tadaiva  
yadvīkṣitam bhinnatayā pramādāt ॥ 330॥ (pāṭhabhēdāḥ - yadīkṣitam)

śrutismṛtinyāyaśatairniṣiddhē  
drṣyē'tra yaḥ svātmamatim karōti ॥  
upaiti duḥkhōpari duḥkhajātam  
niṣiddhakartā sa malimluchō yathā ॥ 331॥

satyābhīsandhānaratō vimuktō  
mahattvamātmīyamupaiti nityam ॥  
mithyābhīsandhānaratastu naśyēd  
drṣṭam tadētadyadachaurachaurayōḥ ॥ 332॥ (pāṭhabhēdāḥ - chōrachōrayōḥ)

yatirasadanusandhiṁ bandhahētum vihāya  
svayamayamahamasmītyātmadrṣṭyaiva tiṣṭhēt  
sukhayati nanu niṣṭhā brahmaṇi svānubhūtyā  
harati paramavidyākāryaduḥkham pratītam ॥ 333॥

bāhyānusandhiḥ parivardhayētphalam (pāṭhabhēdāḥ - bāhyābhīsandhiḥ)  
durvāsanāmēva tatastatō'dhikām ॥  
jñātvā vivēkaiḥ pariḥṛtya bāhyam  
svātmānusandhiṁ vidadhīta nityam ॥ 334॥

bāhyē niruddhē manasah prasannatā  
manahprasādē paramātmadarśanam ॥  
tasminsudṛṣṭē bhavabandhanāśō  
bahirnirōdhaḥ padavī vimuktēḥ ॥ 335॥

kaḥ paṇḍitaḥ sansadasadvivēkī<sup>1</sup>  
śrutiḥ pramāṇaḥ paramārtha darśī ॥  
jānanhi kuryādasatō'valambam  
svapātahētōḥ śiśuvanmumukṣuḥ ॥ 336॥

dēhādisaṃsaktimatō na muktiḥ  
muktasya dēhādyabhimatyabhāvah ॥  
suptasya nō jāgaraṇam na jāgrataḥ  
svapnastayōrbhinnaguṇāśrayatvāt ॥ 337॥

antarbahih svam sthirajaṅgamēṣu  
jñātvā"tmanādhāratayā vilōkyā ॥ (pāṭhabhēdāḥ - jñānātman)  
tyaktākhilōpādhirakhaṇḍarūpah

pūrṇātmanā yaḥ sthita ēṣa muktaḥ ॥ 338॥

sarvātmanā bandhavimuktihētuḥ  
sarvātmabhāvānna parō’sti kaśchit ॥  
dr̥syāgrahē satyupapadyatē’sau  
sarvātmabhāvō’sya sadātmaniṣṭhayā ॥ 339॥

dr̥syasyāgrahaṇam katham nu ghaṭatē dēhātmanā tiṣṭhatō  
bāhyārthānubhavaprasaktamanasastattatkriyām kurvataḥ ॥  
sannyastākhiladharmakarmaviṣaya airnityātmaniṣṭhāparaiḥ  
tattvajñaiḥ karaṇīyamātmani sadānandēchChubhiryatnataḥ ॥ 340॥

sarvātmasiddhayē bhikṣōḥ kṛtaśravaṇakarmaṇaḥ ॥ (pāṭhabhēdaḥ - sārvātmya)  
samādhiṁ vidadhātyēṣā śāntō dānta iti śrutiḥ ॥ 341॥

ārūḍhaśaktērahamō vināśaḥ  
kartunna śakya sahasāpi paṇḍitaiḥ ॥ (pāṭhabhēdaḥ - kartum na)  
yē nirvikalpākhyasamādhiniśchalāḥ  
tānantarā’nantabhadraḥ hi vāsanāḥ ॥ 342॥

ahambuddhyaiva mōhinyā yōjayitvā”vṛtērbalāt ॥  
vikṣēpaśaktih puruṣam vikṣēpayati tadguṇaiḥ ॥ 343॥

vikṣēpaśaktivijayō viṣamō vidhātum  
niḥsēsamāvaraṇaśaktinivṛttyabhāvē ॥  
dr̥gdṛṣyayōḥ sphuṭapayōjalavadvibhāgē  
naśyēttadāvaraṇamātmani cha svabhāvāt ॥  
niḥsamśayēna bhavati pratibandhaśūnyō  
vikṣēpaṇam na hi tadā yadi chēmr̥ṣārthē ॥ 344॥ (pāṭhabhēdaḥ - nikṣēpaṇam)

samyagvivēkaḥ sphuṭabōdhajanyō  
vibhajya dr̥gdṛṣyapadārthatattvam ॥  
Chinatti māyākṛtamōhabandham  
yasmādvimuktastu punarna saṃṣṭiḥ ॥ 345॥ (pāṭhabhēdaḥ - vimuktasya)

parāvaraikatvavivēkavahniḥ  
dahatyavidyāgahanaṁ hyaśēṣam ॥  
kim syātpunaḥ saṃsaraṇasya bījam  
advaitabhāvam samupēyuṣō’sya ॥ 346॥

āvaraṇasya nivṛttirbhavati hi samyakpadārthadarśanataḥ ॥  
mithyājñānavināśastadvikṣēpajanitaduhkhanivṛttiḥ ॥ 347॥

ētattritayam dr̄ṣṭam samyagrajjusvarūpavijñānāt ◻  
tasmādvastusatattvam jñātavyam bandhamuktayē viduṣā ◻ 348◻

ayō'gniyōgādiva satsamanvayān  
mātrādirūpēṇa vijñmbhatē dhīḥ ◻  
tatkāryamētaddvitayam yatō mṛṣā (pāṭhabhēdah - tatkāryamēva tritayam)  
dr̄ṣṭam bhramasvapnamanōrathēsu ◻ 349◻

tatō vikārāḥ prakṛtērahammukhā  
dēhāvasānā viśayāścha sarvē ◻  
kṣaṇē'nyathābhāvitayā hyamīṣā- (pāṭhabhēdah - bhāvina ēṣa ātmā)  
masattvamātmā tu kadāpi nānyathā ◻ 350◻ (pāṭhabhēdah - masattvamātmā tu  
kadāpi)

nityādvayākhaṇḍachidēkarūpō  
buddhyādisākṣī sadasadvilakṣaṇah ◻  
ahampadapratyayalakṣitārthaḥ  
pratyak sadānandaghanaḥ parātmā ◻ 351◻

ittham vipaśchitsadasadvibhajya  
niśchitya tattvam nijabōdhadr̄ṣṭyā ◻  
jñātvā svamātmānamakhaṇḍabōdham  
tēbhyō vimuktaḥ svayamēva śāmyati ◻ 352◻

ajñānahṛdayagrānθērnihśēśavilayastadā ◻  
samādhinā'vikalpēna yadā'dvaitātmadarśanam ◻ 353◻

tvamahamidamitīyam kalpanā buddhidōṣāt  
prabhavati paramātmanyadvayē nirviśēṣē ◻  
pravilasati samādhāvasya sarvō vikalpō  
vilayanamupagachChēdvastutattvāvadhṛtyā ◻ 354◻

sāntō dāntaḥ paramuparataḥ kṣāntiyuktah samādhim  
kurvannityam kalayati yatiḥ svasya sarvātmabhāvam ◻  
tēnāvidyātimirajanitānsādhu dagdhvā vikalpān  
brahmākṛtyā nivasati sukham niṣkriyō nirvikalpaḥ ◻ 355◻

samāhitā yē pravilāpya bāhyam  
śrōtrādi chētaḥ svamahaṁ chidātmani ◻  
ta ēva muktā bhavapāśabandhaiḥ  
nānyē tu pārōkṣyakathābhidhāyinah ◻ 356◻

upādhibhbēdātsvayamēva bhidyatē (pāṭhabhbēdaḥ - yōgātsvayamēva)  
chōpādhyapōhē svayamēva kēvalaḥ ॥  
tasmādupādhērvilayāya vidvān  
vasētsadā'kalpasamādhiniṣṭhayā ॥ 357॥

sati saktō narō yāti sadbhāvam hyēkaniṣṭhayā ॥  
kīṭakō bhramaram dhyāyan bhramaratvāya kalpatē ॥ 358॥

kriyāntarāsaktimapāsyā kīṭakō  
dhyāyannalitvam̄ hyalibhbāvam̄ Chati ॥ (pāṭhabhbēdaḥ - dhyāyanyathālim)  
tathaiva yōgī paramātmatattvam̄  
dhyātvā samāyāti tadēkaniṣṭhayā ॥ 359॥

atīva sūkṣmaṇ paramātmatattvam̄  
na sthūladṛṣṭyā pratipattumarhati ॥  
samādhinātyantasusūkṣmavṛttiā  
jñātavyamāryairatiśuddhabuddhibhiḥ ॥ 360॥

yathā suvarṇam̄ puṭapākaśōdhitam̄  
tyaktvā malam̄ svātmaguṇam̄ samṛchChati ॥  
tathā manah sattvarajastamōmalam̄  
dhyānēna santyajya samēti tattvam ॥ 361॥

nirantarābhyāsavaśāttadittham̄  
pakvam̄ manō brahmaṇi līyatē yadā ॥  
tadā samādhiḥ savikalpavarjitah (pāṭhabhbēdaḥ - sa vikalpavarjitah)  
svatō'dvayānandarasānubhbāvakah ॥ 362॥

samādhinā'nēna samastavāsanā-  
granthērvināśō'khilakarmanāśah ॥  
antarbahih sarvata ēva sarvadā  
svarūpavisphūrtirayatnataḥ syāt ॥ 363॥

śrutēḥ śataguṇam̄ vidyānmananam̄ mananādapi ॥  
nididhyāsam̄ lakṣagunamanantam̄ nirvikalpakam ॥ 364॥

nirvikalpakaśamādhinā sphuṭam̄  
brahmatattvamavagamyatē dhruvam ॥  
nānyathā chalatayā manōgatēḥ  
pratyayāntaravimiśritam̄ bhavēt ॥ 365॥

ataḥ samādhatsva yatēndriyaḥ san  
nirantaram̄ śāntamanāḥ pratīchi ॥

vidhvamsaya dhvāntamanādyavidyayā  
kṛtam sadēkatvavilōkanēna □ 366□

yōgasya prathamadvāram vānnirōdhō'parigrahah □ (pāṭhabhēdah - prathamam dvāram)

nirāśā cha nirīhā cha nityamēkāntaśīlatā □ 367□

ēkāntasthitirindriyōparamaṇē hēturdamaśchētasah  
samrōdhē karaṇam śamēna vilayam yāyādahaṁvāsanā □  
tēnānandarasānubhūtirachalā brāhmī sadā yōginaḥ  
tasmāchchittanirōdha ēva satataṁ kāryaḥ prayatnō munēḥ □ 368□ prayatnānmunēḥ  
vāchaṁ niyachChātmani tam niyachCha  
buddhau dhiyam yachCha cha buddhisākṣinī □  
tam chāpi pūrṇātmani nirvikalpē  
vilāpya śāntim paramām bhajasva □ 369□

dēhaprāṇēndriyamanōbuddhyādibhirupādhibhiḥ □  
yairyairvṛttēḥsamāyōgastattadbhāvō'sya yōginaḥ □ 370□

tannivṛtyā munēḥ samyak sarvōparamaṇam sukham □  
sandṛsyatē sadānandarasānubhavaviplavaḥ □ 371□

antastyāgō bahistyāgō viraktasyaiva yujyatē □  
tyajatyantarbahihsaṅgam viraktastu mumukṣayā □ 372□

bahistu viṣayaiḥ saṅgam tathāntarahaṁdibhiḥ □ (pāṭhabhēdah - saṅgaḥ)  
virakta ēva śaknōti tyaktum brahmaṇi niṣṭhitah □ 373□

vairāgyabōdhau puruṣasya pakṣivat  
pakṣau vijānīhi vichakṣaṇa tvam □  
vimuktisaudhāgralatādhirōhaṇam  
tābhyaṁ vinā nānyatarēṇa sidhyati □ 374□

atyantavairāgyavataḥ samādhiḥ  
samāhitasyaiva dṛḍhaprabōdhaḥ □  
prabuddhatattvasya hi bandhamuktih  
muktātmanō nityasukhānubhūtiḥ □ 375□

vairāgyānna param sukhasya janakaṁ paśyāmi vaśyātmanaḥ  
tachchēchChuddhatarātmabōdhasahitam svārājyasāmrājyadhuk □  
ētaddvāramajasramuktiyuvatēryasmāttvamasmasmātparam  
sarvatrāspṛhayā sadātmani sadā prajñām kuru śrēyasē □ 376□

āśām Chinddhī viśōpamēśu viśayēśvēśaiva mṛtyōḥ kṛti- (pāṭhabhēdaḥ - mṛtyōḥ sṛti)  
styaktvā jātikulāśramēśvabhimatiṁ muñchātidūrātkriyāḥ ॥  
dēhādāvasati tyajātmadhiṣaṇām prajñām kuruṣvātmani  
tvam draṣṭāsyamanō’si nirdvayaparam brahmāsi yadvastutaḥ ॥ 377॥ (pāṭhabhēdaḥ  
- draṣṭāsyamalō)

lakṣyē brahmaṇi mānasam dṛḍhataram samsthāpya bāhyēndriyam  
svasthānē vinivēśya niśchalatanuśchōpēkṣya dēhasthitim ॥  
brahmātmaikyamupētya tanmayatayā chākhaṇḍavṛttiā’niśam  
brahmānandarasam pibātmani mudā śūnyaiḥ kimanyairbhṛśam ॥ 378॥  
(pāṭhabhēdaḥ - kimanyairbhramaiḥ)

anātmachintanam tyaktvā kaśmalam duḥkhakāraṇam ॥  
chintayātmānamānandarūpam yanmuktikāraṇam ॥ 379॥

ēṣa svayañjyōtiraśēśasākṣī  
vijñānakōśo vilasatyajasram ॥ vijñānakōśē  
lakṣyam vidhāyainamasadvilakṣaṇa-  
makhaṇḍavṛttiā”tmatayā’nubhāvaya ॥ 380॥

ētamachChinnayā vṛttiā pratyayāntaraśūnyayā ॥  
ullēkhayanvijānīyātsvasvarūpatayā sphuṭam ॥ 381॥

atrātmatvam dṛḍhīkurvannahamādiṣu santyajan ॥  
udāśinatayā tēṣu tiṣṭhētsphuṭaghaṭādivat ॥ 382॥ (pāṭhabhēdaḥ -  
tiṣṭhēdghaṭapaṭādivat)

viśuddhamantahkaraṇam svarūpē  
nivēśya sākṣiṇyavabōdhamātrē ॥  
śanaiḥ śanairniśchalatāmupānayan  
pūrṇam svamēvānuvilōkayēttataḥ ॥ 383॥ (pāṭhabhēdaḥ - pūrṇatvamēvānu)

dēhēndriyaprāṇamanō’hamādibhiḥ  
svājñānaklṛptairakhilairupādhibhiḥ ॥  
vimuktamātmānamakhaṇḍarūpam  
pūrṇam mahākāśamivāvalōkayēt ॥ 384॥

ghaṭakalaśakusūlasūchimukhyaiḥ  
gaganamupādhiśatairvimuktamēkam ॥  
bhavati na vividhaṁ tathaiva śuddhaṁ  
paramahamādivimuktamēkamēva ॥ 385॥

brahmādistambaparyantā mṛṣāmātrā upādhayaḥ □ (pāṭhabhēdaḥ - brahmādyāḥ stamba)

tataḥ pūrṇam svamātmānam paśyēdēkātmanā sthitam □ 386□

yatra bhrāntyā kalpitam tadvivēkē (pāṭhabhēdaḥ - yadvivēkē)

tattanmātram naiva tasmādvibhinnam □

bhrāntērnāśē bhāti dṛṣṭāhitattvam (pāṭhabhēdaḥ - bhrāntidṛṣṭā)

rajjustadvadviśvamātmasvarūpam □ 387□

svayam brahmā svayam viṣṇuh svayamindraḥ svayam śivah □

svayam viśvamidaṁ sarvam svasmādanyanna kiñchana □ 388□

antaḥ svayam chāpi bahiḥ svayam cha

svayam purastāt svayamēva paśchāt □

svayam hyāvāchyāṁ svayamapudyūchyāṁ (pāṭhabhēdaḥ - hyavāchyāṁ)

tathōpariṣṭātsvayamapydhastāt □ 389□

taraṅgaphēnabhrāmabudbudādi

sarvam svarūpēṇa jalāṁ yathā tathā □

chidēva dēhādyahamantamētat

sarvam chidēvaikarasam viśuddham □ 390□

sadēvēdaṁ sarvam jagadavagataṁ vāñmanasayōḥ

satō'nyannāstyēva prakṛtiparasīmni sthitavataḥ □

pṛthak kiṁ mṛtsnāyāḥ kalaśaghaṭakumbhādyavagataṁ

vadatyēṣa bhrāntastvamahamiti māyāmadirayā □ 391□

kriyāsamabhihārēṇa yatra nānyaditi śrutih □

bravīti dvitarāhityam mithyādhyāsanivṛttayē □ 392□

ākāśavannirmalanirvikalpaṁ (pāṭhabhēdaḥ - nirvikalpa)

niḥsīmaniḥspandanānirvikāram □

antarbahiḥsūnyamananyamadvayam

svayam param brahma kimasti bōdhyam □ 393□

vaktavyam kimu vidyatē'tra bahudhā brahmaiva jīvah svayam

brahma itajagadātataṁ nu sakalam brahmādvitīyam śrutih □ (pāṭhabhēdaḥ -

jagadāparāṇu sakalam)

brahma ivāhamiti prabuddhamatayaḥ santyaktabāhyāḥ sphuṭam

brahmībhūya vasanti santatachidānandātmanaitaddhruvam □ 394□ (pāṭhabhēdaḥ -

ānandātmanaiva dhruvam)

jahi malamayakōśē'handhiyōtthāpitāśāṁ  
prasabhamanilakalpē liṅgadēhē'pi paśchāt ◻  
nigamagaditakīrtiṁ nityamānandamūrtiṁ  
svayamiti parichīya brahmaṛūpēṇa tiṣṭha ◻ 395◻

śavākāram yāvadbhajati manujastāvadaśuchiḥ  
parēbhyah syātklēśō jananamarāṇavyādhinilayah ◻ (pāṭhabhēdah - vyādhinirayāḥ)  
yadātmānam śuddham kalayati śivākāramachalam  
tadā tēbhyo muktō bhavati hi tadāha śrutirapi ◻ 396◻

svātmanyārōpitāśēśābhāsavastunirāsataḥ ◻  
svayamēva param brahma pūrṇamadvayamakriyam ◻ 397◻

samāhitāyāṁ sati chittavṛttau  
parātmani brahmaṇi nirvikalpē ◻  
na dṛsyatē kaśchidayam vikalpaḥ  
prajalpamātraḥ pariśiyatē yataḥ ◻ 398◻ (pāṭhabhēdah - tataḥ)

asatkalpō vikalpō'yaṁ viśvamityēkavastuni ◻  
nirvikārē nirākārē nirviśeṣē bhidā kutaḥ ◻ 399◻

draṣṭudarśanadrśyādibhāvaśūnyaikavastuni ◻ (pāṭhabhēdah - draṣṭṛdarśana)  
nirvikārē nirākārē nirviśeṣē bhidā kutaḥ ◻ 400◻

kalpārṇava ivātyantaparipūrṇaikavastuni ◻  
nirvikārē nirākārē nirviśeṣē bhidā kutaḥ ◻ 401◻

tējasīva tamō yatra pralīnam bhrāntikāraṇam ◻ (pāṭhabhēdah - yatra vilīnam)  
advitīyē parē tattvē nirviśeṣē bhidā kutaḥ ◻ 402◻

ēkātmakē parē tattvē bhēdavārtā katham vasēt ◻ (pāṭhabhēdah - katham bhavēt)  
suṣuptau sukhāmātrāyāṁ bhēdah kēnāvalōkitah ◻ 403◻

na hyasti viśvam paratattvabōdhāt  
sadātmani brahmaṇi nirvikalpē ◻  
kālatrayē nāpyahirīkṣitō guṇē  
na hyambubindurmrgatṛṣṇikāyām ◻ 404◻

māyāmātrāmidāṁ dvaitamadvaitam paramārthataḥ ◻  
iti brūtē śrutiḥ sākṣātsuṣuptāvanubhūyatē ◻ 405◻

ananyatvamadhiṣṭhānādārōpyasya nirīkṣitam ◻  
paṇḍitai rajjusarpādau vikalpō bhrāntijīvanaḥ ◻ 406◻

chittamūlō vikalpō'yam chittābhāvē na kaśchana □  
ataśchittam̄ samādhēhi pratyagrūpē parātmani □ 407□

kimapi satatabōdham̄ kēvalānandarūpaṁ  
nirupamamativēlaṁ nityamuktam̄ nirīham □  
niravadvadīgaganābham̄ niṣkalam̄ nirvikalpam̄  
hṛdi kalayati vidvān brahma pūrṇam̄ samādhau □ 408□

prakṛtivikṛtiśūnyaṁ bhāvanātītabhāvaṁ  
samarasamasamānaṁ mānasambandhadūram □  
nigamavachanasiddhaṁ nityamasmatprasiddhaṁ  
hṛdi kalayati vidvān brahma pūrṇam̄ samādhau □ 409□

ajaramamaramastābhāvavastusvarūpaṁ (pāṭhabhēdaḥ - bhāsavastu)  
stimitasalilarāśiprakhyamākhyāvihīnam □  
śamitaguṇavikāraṁ sāśvatam̄ sāntamēkaṁ  
hṛdi kalayati vidvān brahma pūrṇam̄ samādhau □ 410□

samāhitāntahkaraṇaḥ svarūpē  
vilōkayātmānamakhaṇḍavaibhavam □  
vichChinddi bandham̄ bhavagandhagandhitam̄ (pāṭhabhēdaḥ - gandhagandhilam̄)  
yatnēna pumstvam̄ saphalīkuruṣva □ 411-

sarvōpādhivinirmuktam̄ sachchidānandamadvayam □  
bhāvayātmānamātmasthaṁ na bhūyaḥ kalpasē'dhvanē □ 412□

Chāyēva pumsaḥ paridṛsyamāna-  
mābhāsarūpēṇa phalānubhūtyā □  
śarīramārāchChavavannirastam̄  
punarna sandhatta idam̄ mahātmā □ 413□

satatavimalabōdhānandarūpaṁ samētya (pāṭhabhēdaḥ - svamētya)  
tyaja jaḍamalarūpōpādhimētaṁ sudūrē □  
atha punarapi naiṣa smaryatāṁ vāntavastu (pāṭhabhēdaḥ - punarapi naiva)  
smaraṇaviṣayabhūtaṁ kalpatē kutsanāya □ 414□

samūlamētatparidāhya vahnau (pāṭhabhēdaḥ - paridāhya)  
sadātmani brahmaṇi nirvikalpē □  
tataḥ svayaṁ nityaviśuddhabōdhā-  
nandātmanā tiṣṭhati vidvariṣṭhaḥ □ 415□

prārabdhasūtragrathitam̄ śarīram̄  
prayātu vā tiṣṭhatu gōriva srak □

na tatpunaḥ paśyati tattvavēttā-  
"nandātmāni brahmaṇi līnavṛttiḥ ॥ 416॥

akhaṇḍānandamātmānam vijñāya svasvarūpataḥ ॥  
kimichChan kasya vā hētōrdēham puṣṇāti tattvavit ॥ 417॥

samsiddhasya phalam tvētajjīvanmuktasya yōginaḥ ॥  
bahirantaḥ sadānandarasāsvādanamātmāni ॥ 418॥

vairāgyasya phalam bōdhō bōdhasyōparatiḥ phalam ॥  
svānandānubhavāchChāntirēṣaivōparatēḥ phalam ॥ 419॥

yadyuttarōttarābhāvaḥ pūrvapūrvantu niṣphalam ॥  
nivṛttiḥ paramā ṛptirānandō'nupamaḥ svataḥ ॥ 420॥

dṛṣṭaduḥkhēshvanudvēgō vidyāyāḥ prastutam phalam ॥  
yatkṛtam bhrāntivēlāyāṁ nānā karma jugupsitam ॥  
paśchānnarō vivēkēna tatkathām kartumarhati ॥ 421॥

vidyāphalam syādasatō nivṛttiḥ  
pravṛttirajñānaphalam tadīkṣitam ॥  
tajjñājñayōryanmrgatṛṣṇikādau  
nōchēdvidām dṛṣṭaphalam kimasmat ॥ 422॥ (pāṭhabhēdah - nōchēdvidō)

ajñānahṛdayagrānthaṁhērvināśō yadyaśeṣataḥ ॥  
anichChōrviṣayaḥ kim nu pravṛttēḥ kāraṇam svataḥ ॥ 423॥ (pāṭhabhēdah - viduṣah  
kim)

vāsanānudayō bhōgyē vairāgyasya tadāvadhiḥ ॥  
ahambhāvōdayābhāvō bōdhasya paramāvadhiḥ ॥  
līnavṛttairanutpattirmaryādōparatēstu sā ॥ 424॥ (pāṭhabhēdah - vṛttēra)

brahmākāratayā sadā sthitatayā nirmuktabāhyārthadhī-  
ranyāvēditabhōgyabhogakalanō nidrāluvadbālavat ॥  
svapnālōkitalōkavajjagadidam paśyankvachillabdhadhī-  
rāstē kaśchidanantapuṇyaphalabhudhanyah sa mānyō bhuvi ॥ 425॥

sthitaprajñō yatirayam yaḥ sadānandamaśnutē ॥  
brahmaṇyēva vilinātmā nirvikārō viniṣkriyah ॥ 426॥

brahmātmānoḥ śōdhitayōrēkabhāvāvagāhinī ॥  
nirvikalpā cha chinmātrā vṛttiḥ prajñēti kathyatē ॥  
susthitā'sau bhavēdyasya sthitaprajñah sa uchyatē ॥ 427॥

yasya sthitā bhavētprajñā yasyānandō nirantaraḥ ॥  
prapañchō vismṛtaprāyaḥ sa jīvanmukta iṣyatē ॥ 428॥

līnadhr̄api jāgarti jāgraddharmavivarjitaḥ ॥  
bōdhō nirvāsanō yasya sa jīvanmukta iṣyatē ॥ 429॥

śāntasamśārakalanaḥ kalāvānapi niṣkalaḥ ॥  
yasya chittam viniśchintam sa jīvanmukta iṣyatē ॥ 430॥ (pāṭhabhēdaḥ - yaḥ  
sachittō'pi niṣchittaḥ)

vartamānē'pi dēhē'smiñChāyāvadanuvartini ॥  
ahantāmamatā'bhāvō jīvanmuktasya lakṣaṇam ॥ 431॥

atītānanusandhānam bhaviṣyadavichāraṇam ॥  
audāśīnyamapi prāptam jīvanmuktasya lakṣaṇam ॥ 432॥ (pāṭhabhēdaḥ - prāptē)

guṇadōṣaviśiṣṭē'sminsvabhāvēna vilakṣaṇē ॥  
sarvatra samadarśitvam jīvanmuktasya lakṣaṇam ॥ 433॥

iṣṭāniṣṭārthaśamprāptau samadarśitayā"tmani ॥  
ubhayatrāvikāritvam jīvanmuktasya lakṣaṇam ॥ 434॥

brahmānandarasāsvādāsaktachittatayā yatēḥ ॥  
antarbahiravijñānam jīvanmuktasya lakṣaṇam ॥ 435॥

dēhēndriyādau kartavyē mamāhambhāvavarjitaḥ ॥  
audāśīnyēna yastiṣṭhētsa jīvanmuktalakṣaṇah ॥ 436॥ (pāṭhabhēdaḥ - sa jīvanmukta  
iṣyatē)

vijñāta ātmanō yasya brahmabhāvaḥ śrutērbalāt ॥  
bhavabandhavinirmuktaḥ sa jīvanmuktalakṣaṇah ॥ 437॥ (pāṭhabhēdaḥ - sa  
jīvanmukta iṣyatē)

dēhēndriyēśvahambhāva idambhāvastadanyakē ॥  
yasya nō bhavataḥ kvāpi sa jīvanmukta iṣyatē ॥ 438॥

jīvēśōbhayasamśārarūpadurvāsanōjjhitā ॥  
sā sarvadā bhavēdyasya sa jīvanmukta iṣyatē ॥

na pratyagbrahmaṇōrbhēdaṁ kadāpi brahmaśargayōḥ ॥  
prajñayā yō vijāniti sa jīvanmuktalakṣaṇah ॥ 439॥ (pāṭhabhēdaḥ - sa jīvanmukta  
iṣyatē)

sādhubhiḥ pūjyamānē'sminpīḍyamānē'pi durjanaiḥ ॥  
samabhāvō bhavēdyasya sa jīvanmuktalakṣaṇah ॥ 440॥ (pāṭhabhēdaḥ - sa

jīvanmukta iṣyatē)

yatra praviṣṭā viṣayāḥ pareritā  
nadīpravāhā iva vārirāśau □  
linanti sanmātratayā na vikriyāṁ  
utpādayantyēṣa yatirvimuktaḥ □ 441□

vijñātabrahmatattvasya yathāpūrvam na saṃśrtih □  
asti chēnna sa vijñātabrahmabhāvō bahirmukhaḥ □ 442□

prāchīnavāsanāvēgādasau saṃsarati chēt □  
na sadēkatvavijñānānmandī bhavati vāsanā □ 443□

atyantakāmukasyāpi vṛttiḥ kuṇṭhati mātari □  
tathaiva brahmaṇi jñātē pūrṇānandē manīṣināḥ □ 444□

nididhyāsanaśīlasya bāhyapratyaya īkṣyatē □  
bravīti śrutirētasya prārabdham phaladarśanāt □ 445□

sukhādyanubhavō yāvattāvatprārabdhamiṣyatē □  
phalōdayah kriyāpūrvō niṣkriyō na hi kutrachit □ 446□

ahaṁ brahmēti vijñānātkalpakōtiśatārjitam □  
sañchitam vilayam yāti prabōdhātsvapnakarmavat □ 447□

yatkṛtam svapnavēlāyāṁ puṇyam vā pāpamulbaṇam □  
suptōtthitasya kintatsyātsvargāya narakāya vā □ 448□

svamasaṅgamudāśinam parijñāya nabhō yathā □  
na śliyati cha yatkiñchitkadāchidbhāvikarmabhiḥ □ 449□ (pāṭhabhēdaḥ – śliyatē  
yatiḥ kiñchit)

na nabhō ghaṭayōgēna surāgandhēna lipyatē □  
tathātmōpādhiyōgēna taddharmaivnaiva lipyatē □ 450□

jñānōdayātpurārabdham karmajñānānna naśyati □  
adatvā svaphalam lakṣyamuddiśyōtsṛṣṭabāṇavat □ 451□

vyāghrabuddhyā vinirmuktō bāṇah paśchāttu gōmatau □  
na tiṣṭhati Chinatyēva lakṣyam vēgēna nirbharam □ 452□

prārabdham balavattaram khalu vidām bhōgēna tasya kṣayah  
samyagjñānahutāśanēna vilayah prāksañchitāgāminām □  
brahmātmaikyamavēkṣya tanmayatayā yē sarvadā samsthitāḥ  
tēśām tatritayam nahi kvachidapi brahmaiva tē nirguṇam □ 453□

upādhitādātmyavihīnakēvala-  
brahmātmanaivātmani tiṣṭhatō munēḥ ॥  
prārabdhasadbhāvakathā na yuktā  
svapnārthasambandhakathēva jāgrataḥ ॥ 454॥

na hi prabuddhaḥ pratibhāsadēhē  
dēhōpayōginyapi cha prapañchē ॥  
karōtyahantāṁ mamatāmidantāṁ  
kintu svayaṁ tiṣṭhati jāgarēṇa ॥ 455॥

na tasya mithyārthasamarthanēchChā  
na saṅgrahastajjagatō’pi dṛṣṭaḥ ॥  
tatrānuvṛttiryadi chēnmṛṣārthē  
na nidrayā mukta itīṣyatē dhruvam ॥ 456॥

tadvatparē brahmaṇi vartamānaḥ  
sadātmanā tiṣṭhati nānyadīkṣatē ॥  
smṛtiryathā svapnavilōkitārthē  
tathā vidaḥ prāśanamōchanādau ॥ 457॥

karmaṇā nirmitō dēhaḥ prārabdham tasya kalpyatām ॥  
nānādērātmanō yuktām naivātmā karmanirmitaḥ ॥ 458॥

ajō nityaḥ śāśvata iti brūtē śrutiramōghavāk ॥ (pāṭhabhēdaḥ – ajō nitya iti brūtē  
śrutirēṣā tvamōghavāk)  
tadātmanā tiṣṭhatō’sya kutaḥ prārabdhakalpanā ॥ 459॥

prārabdham sidhyati tadā yadā dēhātmanā sthitih ॥  
dēhātmabhāvō naivēṣṭaḥ prārabdham tyajyatāmataḥ ॥ 460॥

śarīrasyāpi prārabdhakalpanā bhrāntirēva hi ॥  
adhyastasya kutaḥ sattvamasatyasya kutō janīḥ ॥ (pāṭhabhēdaḥ –  
sattvamasattvasya)  
ajātasya kutō nāśaḥ prārabdhamasataḥ kutaḥ ॥ 461॥

jñānēnājñānakāryasya samūlasya layō yadi ॥  
tiṣṭhatyayām kathaṁ dēha iti śaṅkāvatō jaḍān ॥ 462॥

samādhātum bāhyadrṣṭyā prārabdham vadati śritih ॥  
na tu dēhādisatyatvabōdhanāya vipaśchitām ॥  
yataḥ śrutērabhiprāyaḥ paramārthaikagōcharaḥ ॥ 463॥

paripūrṇamanādyantamapramēyamavikriyam □  
ēkamēvādvayam brahma nēha nānāsti kiñchana □ 464□

sadghanam chidghanam nityamānandaghanamakriyam □  
ēkamēvādvayam brahma nēha nānāsti kiñchana □ 465□

pratyagēkarasam pūrṇamanantam sarvatōmukham □  
ēkamēvādvayam brahma nēha nānāsti kiñchana □ 466□

ahēyamanupādēyamanādēyamanāśrayam □ manādhēyamanā  
ēkamēvādvayam brahma nēha nānāsti kiñchana □ 467□

nirguṇam niṣkalam sūkṣmam nirvikalpam nirañjanam □  
ēkamēvādvayam brahma nēha nānāsti kiñchana □ 468□

anirūpya svarūpam yanmanōvāchāmagōcharam □  
ēkamēvādvayam brahma nēha nānāsti kiñchana □ 469□

satsamṛddham svataḥsiddham śuddham buddhamanīdṛśam □  
ēkamēvādvayam brahma nēha nānāsti kiñchana □ 470□

nirastarāgā vinirastabhōgāḥ (pāṭhabhēdāḥ - nirapāstabhbōgāḥ)  
śāntāḥ sudāntā yatayō mahāntaḥ □  
vijñāya tattvam paramētadantē  
prāptāḥ parām nirvṛtimātmayōgāt □ 471□

bhavānapīdaṁ paratattvamātmanah  
svarūpamānandaghanaṁ vichārya □ (pāṭhabhēdāḥ - nichāyya)  
vidhūya mōham svamanaḥprakalpitam  
muktaḥ kṛtārthō bhavatu prabuddhaḥ □ 472□

samādhinā sādhuviniśchalātmanā (pāṭhabhēdāḥ - suniśchalātmanā)  
paśyātmatattvam sphuṭabōdhachakṣuṣā □  
niḥsamśayam samyagavēkṣitaśchē-  
chChrutaḥ padārthō na punarvikalpyatē □ 473□ (pāṭhabhēdāḥ - punarvikalpatē)

svasyāvidyābandhasambandhamōksā-  
tsatyajñānānandarūpātmalabdhaḥ □  
śāstraṁ yuktirdēśikōktih pramāṇam  
chāntaḥsiddhā svānubhūtiḥ pramāṇam □ 474□

bandhō mōkṣaścha ṭṛptiścha chintā"rōgyakṣudhādayaḥ □  
svēnaiva vēdyā yajjñānam parēśāmānumānikam □ 475□

taṭasthitā bōdhayanti guravaḥ śrutayō yathā ॥  
prajñayaiva tarēdvidvānīśvarānugṛhītayā ॥ 476॥

svānubhūtyā svayam jñātvā svamātmānamakhaṇḍitam ॥  
saṃsiddhaḥ sammukhaḥ tiṣṭhēnnirvikalpātmanā”tmani ॥ 477॥ (pāṭhabhēdaḥ -  
susukhaḥ tiṣṭhēn)

vēdāntasiddhāntaniruktirēṣā  
brahmaiva jīvah sakalam jagachcha ॥  
akhaṇḍarūpasthitirēva mōkṣō  
brahmādvitīyē śrutayah pramāṇam ॥ 478॥ (pāṭhabhēdaḥ - brahmādvitīyam)

iti guruvachanāchChrutipramāṇat  
paramavagamya satattvamātmayuktyā ॥  
praśamitakaraṇaḥ samāhitātmā  
kvachidachalākṛtirātmaniṣṭhato’bhūt ॥ 479॥ (pāṭhabhēdaḥ - ātmaniṣṭhitō)

kiñchitkālam samādhāya parē brahmaṇi mānasam ॥ (pāṭhabhēdaḥ - kañchitkālam)  
utthāya paramānandādidaṁ vachanamabравīt ॥ 480॥ (pāṭhabhēdaḥ - vyutthāya)

buddhirvinaṣṭā galitā pravṛttiḥ  
brahmātmanōrēkatayā’dhigatyā ॥  
idam na jānē’pyanidam na jānē  
kim vā kiyadvā sukhamastyapāram ॥ 481॥ (pāṭhabhēdaḥ - sukhamaṣya pāram)

vāchā vaktumaśakyamēva manasā mantum na vā śakyatē  
svānandāmṛtapūrapūritaparabrahmāmbudhērvaihvam ॥  
ambhōrāśiviśīrṇavārṣikaśilābhāvaḥ bhajanmē manō  
yasyāmśāmśalavē vilīnamadhunā”nandātmanā nirvṛtam ॥ 482॥

kva gataṁ kēna vā nītam kutra līnamidaṁ jagat ॥  
adhunaiva mayā dṛṣṭam nāsti kiṁ mahadadbhutam ॥ 483॥

kiṁ hēyam kimupādēyam kimanyatkīm vilakṣaṇam ॥  
akhaṇḍānandapīyūṣapūrṇē brahmamahārṇavē ॥ 484॥

na kiñchidatra paśyāmi na śaṛṇōmi na vēdmyaham ॥  
svātmanaiva sadānandarūpēṇāsmi vilakṣaṇaḥ ॥ 485॥

namō namastē guravē mahātmanē  
vimuktasaṅgāya saduttamāya ॥  
nityādvayānandarasasvarūpiṇē  
bhūmnē sadā’pāradayāmbudhāmnē ॥ 486॥

yatkaṭākṣaśāśisāndrachandrikā-  
pātadhūtabhavatāpajaśramah ॥  
prāptavānahaṁakhaṇḍavaibhavā-  
nandamātmapadamakṣayam kṣaṇat ॥ 487॥

dhanyō'ham kṛtakṛtyō'ham vimuktō'ham bhavagrahāt ॥  
nityānandasvarūpō'ham pūrṇō'ham tvadanugrahāt ॥ 488॥

asaṅgō'hamanaṅgō'hamaliṅgō'hamabhaṅgurah ॥  
praśāntō'hamanantō'hamamalō'ham chirantanaḥ ॥ 489॥ (pāṭhabhēdah -  
'hamatāntō'ham)

akartāhamabhōktāhamavikārō'hamakriyah ॥  
śuddhabōdhasvarūpō'ham kēvalō'ham sadāśivah ॥ 490॥

draṣṭuh śrōturvaktuh karturbhōkturvibhinna ēvāham ॥  
nityanirantaraniṣkriyaniḥsīmāsaṅgapūrṇabōdhātmā ॥ 491॥

nāhamidam nāhamadō'pyubhayōravabhāsakam param śuddham ॥  
bāhyābhyantraśūnyam pūrṇam brahmādvitīyamēvāham ॥ 492॥

nirupamamanāditattvam tvamahamidamada iti kalpanādūram ॥  
nityānandaikarasam satyam brahmādvitīyamēvāham ॥ 493॥

nārāyaṇō'ham narakāntakō'ham  
purāntakō'ham puruṣō'hamīśah ॥  
akhaṇḍabōdhō'hamaśēśasākṣī  
nirīśvarō'ham niraham cha nirmamah ॥ 494॥

sarvēṣu bhūtēśvahamēva samsthito  
jñānātmanā'ntarahirāśrayah san ॥  
bhōktā cha bhōgyam svayamēva sarvam  
yadyatpr̥thagdṛṣṭamidantayā purā ॥ 495॥

mayyakhaṇḍasukhāmbhōdhau bahudhā viśvavīchayaḥ ॥  
utpadyantē vilīyantē māyāmārutavibhramāt ॥ 496॥

sthulādibhāvā mayi kalpitā bhramā-  
dārōpitānusphuraṇēna lōkaiḥ ॥  
kālē yathā kalpakavatsarāya-  
ṇartvādayō niṣkalanirvikalpē ॥ 497॥

ārōpitam nāśrayadūṣakam bhavēt  
kadāpi mūḍhairatidōṣadūṣitaiḥ ॥ mūḍhairmati

nārdrīkarōtyūṣarabhūmibhāgam  
marīchikāvāri mahāpravāhaḥ ॥ 498॥

ākāśavallēpavidūrago’ham (pāṭhabhēdah – ākāśavat kalpavi)  
ādityavadbhāsyavilakṣaṇo’ham ॥  
ahāryavannityaviniśchalō’ham  
ambhōdhivatpāravivarjitō’ham ॥ 499॥

na mē dēhēna sambandhō mēghēnēva vihāyasah ॥  
ataḥ kutō mē taddharmā jāgratsvapnasuṣuptayah ॥ 500॥

upādhirāyāti sa ēva gachChati  
sa ēva karmāṇi karōti bhuṇktē ॥  
sa ēva jīryan mriyatē sadāham (pāṭhabhēdah – ēva jīvan)  
kulādrivanniśchala ēva saṃsthitaḥ ॥ 501॥

na mē pravṛttirna cha mē nivṛttiḥ  
sadaikarūpasya niramśakasya ॥  
ēkātmakō yō niviḍō nirantarō (pāṭhabhēdah – nibidō)  
vyōmēva pūrṇah sa katham nu chēṣṭatē ॥ 502॥

puṇyāni pāpāni nirindriyasya  
niśchētasō nirvikṛtērnirākṛtēḥ ॥  
kutō mamākhanḍasukhānubhūtēḥ  
brūtē hyanavāgatamityapi śrutih ॥ 503॥

Chāyayā sprṣṭamuṣṇam vā śītaṁ vā suṣṭhu duḥṣṭhu vā ॥  
na sprṣatyēva yatkiñchitpuruṣam tadvilakṣaṇam ॥ 504॥

na sākṣiṇam sākṣyadharmaḥ samsprśanti vilakṣaṇam ॥  
avikāramudāśinam grhadharmaḥ pradīpavat ॥  
dēhēndriyamanōdharmā naivātmānam sprṣantasyahō ॥ 505॥ ēxtra

ravēryathā karmaṇi sākṣibhāvō  
vahnēryathā dāhaniyāmakatvam ॥ (pāṭhabhēdah – vā'yasi dāhakatvam)  
rajjōryathā"rōpitavastusaṅgaḥ  
tathaiva kūṭasthachidātmanō mē ॥ 506॥

kartāpi vā kārayitāpi nāham  
bhōktāpi vā bhōjayitāpi nāham ॥  
draṣṭāpi vā darśayitāpi nāham  
sō'ham svayañjyōtiranīdrgātmā ॥ 507॥

chalatyupādhau pratibimbalaulya-  
maupādhikam mūḍhadhiyō nayanti □  
svabimbabhūtam ravivadviniṣkriyam  
kartāsmi bhōktāsmi hatō’smi hēti □ 508□

jalē vāpi sthalē vāpi luṭhatvēṣa jaḍātmakah □  
nāham vilipyē taddharmairghaṭadharmairnabhō yathā □ 509□

karṭṛtvabhōkṭṛtvakhalatvamattatā-  
jaḍatvabaddhatvavimuktatādayah □  
buddhērvikalpā na tu santi vastutah  
svasminparē brahmaṇi kēvalē’dvayē □ 510□

santu vikārāḥ prakṛtērdaśadhā śatadhā sahasradhā vāpi □  
kim mē’saṅgachitastairna ghanaḥ kvachidambaraṁ sprśati □ 511□ (pāṭhabhēdah –  
taiḥ kim mē’saṅgachitērna hyambudāḍambarō’mbaram)

avyaktādisthūlaparyantamētat  
viśvam yatrābhāsamāṭram pratītam □  
vyōmaprakhyam sūkṣmamādyantahīnam  
brahmādvaitam yattadēvāhamasmi □ 512□

sarvādhāram sarvavastuprakāśam  
sarvākāram sarvagam sarvaśūnyam □  
nityam śuddham niśchalam nirvikalpam (pāṭhabhēdah – niśkalam)  
brahmādvaitam yattadēvāhamasmi □ 513□

yatpratyastāśēśamāyāviśēśam  
pratyagrūpaṁ pratyayāgamyamānam □  
satyajñānānantamānandarūpam  
brahmādvaitam yattadēvāhamasmi □ 514□

niśkriyō’smyavikārō’smi  
niśkalō’smi nirākṛtiḥ □  
nirvikalpō’smi nityō’smi  
nirālambō’smi nirdvayah □ 515□

sarvātmakō’ham sarvō’ham sarvātītō’hamadvayah □  
kēvalākhaṇḍabōdhō’hamānandō’ham nirantaraḥ □ 516□

svārājyasāmrājyavibhūtirēṣā  
bhavatkṛpāśrīmahimaprasādāt □  
prāptā mayā śrīguravē mahātmanē

namō namastē'stu punarnamō'stu □ 517□

mahāsvapnē māyākṛtajanijarāmṛtyugahanē  
bhramantam kliśyantam bahulataratāpairanudinam □ (pāṭhabhēdah – ranukalam)  
ahaṅkāravyāghravyathitamimamatyantakṛpayā  
prabōdhyā prasvāpātparamavitaṁmāmāsi gurō □ 518□

namastasmai sadaikasmai kasmaichinmahasē namaḥ □ (pāṭhabhēdah – sadēkasmai  
namaśchinmahasē muhuḥ)  
yadētadvīśvarūpēṇa rājatē gururāja tē □ 519□

iti natamavalōkyā śiṣyavaryam  
samadhigatātmasukham prabuddhatattvam □  
pramuditahṛdayam sa dēśikēndraḥ (pāṭhabhēdah – hṛdayah)  
punaridamāha vachah param mahātmā □ 520□

brahma pratyayasanta tirjagadatō brahmaiva tatsarvataḥ (pāṭhabhēdah – satsarvataḥ)  
paśyādhyātmadṛśā praśāntamanasā sarvāsvavasthāsvapi □  
rūpādanyadavēkṣitaḥ kimabhitaśchakṣuṣmatāḥ dṛsyatē (pāṭhabhēdah – vidyatē)  
tadvadbrahmavidah sataḥ kimaparam buddhērvihārāspadam □ 521□

kastām parānandarasānubhūti-  
mṛtsrjya śūnyēṣu ramēta vidvān □ (pāṭhabhēdah – mutsrjya  
chandrē mahāhlādini dīpyamānē)  
chitrēndumālōkayitum ka ichChēt □ 522□

asatpadārthānubhavēna kiñchin  
na hyasti tṛptirna cha duḥkhahāniḥ □  
tadadvayānandarasānubhūtyā  
tṛptaḥ sukham tiṣṭha sadātmaniṣṭhayā □ 523□

svamēva sarvathā paśyanmanyamānah svamadvayam □ (pāṭhabhēdah – sarvataḥ)  
svānandamanubhuñjānah kālam naya mahāmatē □ 524□

akhaṇḍabōdhātmani nirvikalpē  
vikalpanam vyōmni puraprakalpanam □  
tadadvayānandamayātmanā sadā  
śāntim parāmētya bhajasva maunam □ 525□

tūṣṇīmavasthā paramōpaśāntih  
buddhērasatkālpavikalpahētōḥ □  
brahmātmanō brahmavidō mahātmanō  
yatrādvayānandasukham nirantaram □ 526□

nāsti nirvāsanānmaunātparam sukhakṛduttamam □  
vijñātātmasvarūpasya svānandarasapāyinah □ 527□

gachChamstīṣṭhannupaviśañChayānō vā'nyathāpi vā □  
yathēchChayā vasēdvīdvānātmārāmaḥ sadā munih □ 528□

na dēśakālāsanadigymādi-  
lakṣyādyapēkṣā'pratibaddhvṛttēḥ □ (pāṭhabhēdah - pratibaddha  
saṃsiddhatattvasya mahātmanō'sti)  
svavēdanē kā niyamādyavasthā □ 529□

ghaṭō'yamiti vijñātum niyamaḥ kō'nvavēkṣatē □ (pāṭhabhēdah - apēkṣyatē)  
vinā pramāṇasuṣṭhutvam yasminsati padārthadhīḥ □ 530□

ayamātmā nityasiddhaḥ pramāṇē sati bhāsatē □  
na dēśam nāpi vā kālam na śuddhim vāpyapēkṣatē □ 531□

dēvadattō'hamityētadvijñānam nirapēkṣakam □  
tadvadbrahmavidō'pyasya brahmāhamiti vēdanam □ 532□

bhānunēva jagatsarvam bhāsatē yasya tējasā □  
anātmakamasattuchCham kim nu tasyāvabhāsakam □ 533□

vēdaśāstrapurāṇāni bhūtāni sakalānyapi □  
yēnārthavanti tam kinnu vijñātāram prakāśayēt □ 534□

ēṣa svayañjyōtiranantaśaktih  
ātmā'pramēyah sakalānubhūtiḥ □  
yamēva vijñāya vimuktabandhō  
jayatyayaṁ brahmaviduttamōttamah □ 535□

na khidyatē nō viṣayaiḥ pramōdatē  
na sajjatē nāpi virajyatē cha □  
svasminśadā krīḍati nandati svayam  
nirantarānandarasēna tṛptaḥ □ 536□

kṣudhām dēhavyathām tyaktvā bālaḥ krīḍati vastuniḥ □ (pāṭhabhēdah - vastuni)  
tathaiva vidvān ramatē nirmamō niraham sukhī □ 537□

chintāśūnyamadainyabhaikṣamaśanaṁ pānaṁ saridvāriṣu  
svātantryēṇa niraṇkuśā sthitirabhīrnidrā śmaśānē vanē □  
vastram kṣālanaśōṣaṇādirahitam digvāstu śayyā mahī  
sañchārō nigamāntavīthiṣu vidām krīḍā parē brahmaṇi □ 538□

vimānamālambya śarīramētad  
bhunaktyaśēśānviṣayānupasthitān ॥  
parēchChayā bālavadātmavēttā  
yō'vyaktaliṅgō'nanuṣaktabāhyah ॥ 539॥

digambarō vāpi cha sāmbarō vā  
tvagambarō vāpi chidambarasthaḥ ॥  
unmattavadvāpi cha bālavadvā  
piśāchavadvāpi charatyavanyām ॥ 540॥

kāmānniṣkāmarūpī samścharatyēkacharō muniḥ ॥ (pāṭhabhēdah - kāmānnī  
kāmarūpī)  
svātmanaiva sadā tuṣṭah svayam sarvātmanā sthitah ॥ 541॥

kvachinmūḍhō vidvān kvachidapi mahārājavibhavaḥ  
kvachidbhrāntaḥ saumyaḥ kvachidajagarāchārakalitaḥ ॥  
kvachitpātrībhūtaḥ kvachidavamataḥ kvāpyaviditaḥ  
charatyēvam prājñah satataparamānandasukhitah ॥ 542॥

nirdhanō'pi sadā tuṣṭō'pyasahāyō mahābalah ॥  
nityatṛptō'pyabhuñjānō'pyasamaḥ samadarśanah ॥ 543॥

api kurvannakurvāṇaśchābhōktā phalabhōgyapi ॥  
śarīryapyaśarīryēṣa parichChinnō'pi sarvagaḥ ॥ 544॥

aśarīram sadā santamimam brahmavidam kvachit ॥  
priyāpriyē na sprśatastathaiva cha śubhāśubhē ॥ 545॥

sthūlādisambandhavatō'bhimāninaḥ  
sukham cha duḥkham cha śubhāśubhē cha ॥  
vidhvastabandhasya sadātmanō munēḥ  
kutah śubham vā'pyaśubham phalam vā ॥ 546॥

tamasā grastavadbhānādagrastō'pi ravirjanaiḥ ॥  
grasta ityuchyatē bhrāntyāṁ hyajñātvā vastulakṣaṇam ॥ 547॥ (pāṭhabhēdah -  
bhrāntyā)  
tadvaddēhādibandhēbhyō vimuktam brahmavittamam ॥  
paśyanti dēhivanmūḍhāḥ śarīrābhāsadarśanāt ॥ 548॥

ahirnirlvayanīṁ vāyam muktvā dēham tu tiṣṭhati ॥ (pāṭhabhēdah - ahini)  
itastataśchālyamānō yatkiñchitprāṇavāyunā ॥ 549॥

strōtasā nīyatē dāru yathā nimnōnnatasthalam ॥  
daivēna nīyatē dēhō yathākālōpabhuktiṣu ॥ 550॥

prārabdhakarmaparikalpitavāsanābhiḥ  
saṁsārivachcharati bhuktiṣu muktadēhah ॥  
siddhaḥ svayam̄ vasati sākṣivadatra tūṣṇīṁ  
chakrasya mūlamiva kalpavikalpaśūnyaḥ ॥ 551॥

naivēndriyāṇi viṣayēṣu niyuṇkta ēṣa  
naivāpayuṇkta upadarśanalakṣaṇasthah ॥  
naiva kriyāphalamapīṣadavēkṣatē sa (pāṭhabhēdah - apīṣadapēkṣatē saḥ)  
svānandasāndrarasapānasumattachittah ॥ 552॥

lakṣyālakṣyagatiṁ tyaktvā yastiṣṭhētkēvalātmanā ॥  
śīva ēva svayam̄ sākṣādayam̄ brahmaviduttamaḥ ॥ 553॥

jīvannēva sadā muktaḥ kṛtārthō brahmavittamaḥ ॥  
upādhināśādbrahmaiva san brahmāpyēti nirdvayam ॥ 554॥

śailūṣō vēṣasadbhāvābhāvayōścha yathā pumān ॥  
tathaiva brahmavichChrēṣṭhah sadā brahmaiva nāparah ॥ 555॥

yatra kvāpi viśīrṇam̄ satparṇamiva tarōrvapuh̄ patatāt ॥ (pāṭhabhēdah - viśīrṇam̄  
parṇamiva)  
brahmībhūtasya yatēh̄ prāgēva tachchidagninā dagdham ॥ 556॥

sadātmani brahmaṇi tiṣṭhatō munēh̄  
pūrṇādvayānandamayātmanā sadā ॥  
na dēśakālādyuchitapratīkṣā  
tvaṁmāṁsaviṭpiṇḍavisarjanāya ॥ 557॥

dēhasya mōkṣō nō mōkṣō na daṇḍasya kamaṇḍalōḥ ॥  
avidyāhṛdayagrānthimōkṣō mōkṣō yatastataḥ ॥ 558॥

kulyāyāmatha nadyām̄ vā śivakṣētrē'pi chatvarē ॥  
parṇam̄ patati chēttēna tarōḥ kim nu śubhāśubham ॥ 559॥

patrasya puṣpasya phalasya nāśavad-  
dēhēndriyaprāṇadhiyām̄ vināśah ॥  
naivātmanaḥ svasya sadātmakasyā-  
nandākṛtērvṛkṣavadasti chaiṣah ॥ 560॥ (pāṭhabhēdah - vadāsta ēṣah)

prajñānaghana ityātmalakṣaṇam̄ satyasūchakam ॥  
anūdyaupādhikasyaiva kathayanti vināśanam ॥ 561॥

avināśī vā arē'yamātmēti śrutirātmanah ॥  
prabravītyavināśitvam vinaśyatsu vikāriṣu ॥ 562॥

pāśāṇavṛkṣatṛṇadhānyakaḍaṅkarādyā (pāṭhabhēdah - kaṭāmbarādyā)  
dagdhā bhavanti hi mṛdēva yathā tathaiva ॥  
dēhēndriyāsumana ādi samastadrśyam  
jñānāgnidagdhamupayāti parātmabhāvam ॥ 563॥

vilakṣaṇam yathā dhvāntam līyatē bhānutējasi ॥  
tathaiva sakalam dṛśyam brahmaṇi pravilīyatē ॥ 564॥

ghaṭē naṣṭē yathā vyōma vyōmaiva bhavati sphuṭam ॥  
tathaivōpādhivilayē brahmaiva brahmavitsvayam ॥ 565॥

kṣīram kṣīrē yathā kṣiptam tailam tailē jalam jalē ॥  
samyuktamēkatām yāti tathā"tmanyātmavinvnūniḥ ॥ 566॥

ēvam vidēhakaivalyaṁ sanmātratvamakhaṇḍitam ॥  
brahmabhāvam prapadyaiṣa yatirnāvartatē punah ॥ 567॥

sadātmaikatvavijñānadagdhāvidyādivarşmaṇah ॥  
amuṣya brahmabhūtatvād brahmaṇah kuta udbhavaḥ ॥ 568॥

māyāklṛptau bandhamōkṣau na stah svātmani vastutah ॥  
yathā rajjau niṣkriyāyām sarpābhāsavinirgamau ॥ 569॥

āvṛtēḥ sadasattvābhyām vaktavyē bandhamōkṣanē ॥  
nāvṛtirbrahmaṇah kāchidanyābhāvādanāvṛtam ॥  
yadyastyadvaitahāniḥ syād dvaitam nō sahatē śrutiḥ ॥ 570॥

bandhañcha mōkṣañcha mṛṣaiva mūḍhā  
buddhērguṇam vastuni kalpayanti ॥  
dr̥gāvṛtim mēghakṛtām yathā ravau  
yatō'dvayā'saṅgachidētadakṣaram ॥ 571॥ (pāṭhabhēdah - chidēkamakṣaram)

astīti pratyayō yaścha yaścha nāstīti vastuni ॥  
buddhērēva guṇāvētau na tu nityasya vastunah ॥ 572॥

atastau māyayā klṛptau bandhamōkṣau na chātmani ॥  
niṣkalē niṣkriyē śāntē niravadyē nirañjanē ॥  
advitīyē parē tattvē vyōmavatkalpanā kutah ॥ 573॥

na nirōdhō na chōtpattirna baddhō na cha sādhakah ॥  
na mumukṣurna vai mukta ityēśā paramārthatā ॥ 574॥

sakalanigamachūḍāsvāntasiddhāntarūpaṁ  
paramidamatiguhyam̄ darśitam̄ tē mayādyā □  
apagatakalidōṣam̄ kāmanirmuktabuddhim̄ (pāṭhabhēdah - buddhiḥ)  
svasutavadasakṛttvāṁ bhāvayitvā mumukṣum □ 575□

iti śrutvā gurōrvākyam̄ praśrayēṇa kṛtānatih̄ □  
sa tēna samanujñatō yayau nirmuktabandhanaḥ □ 576□

gururēva sadānandasindhau nirmagnamānasah̄ □ (pāṭhabhēdah - gururēṣa)  
pāvayanvasudhāṁ sarvāṁ vichachāra nirantaraḥ □ 577□

ityāchāryasya śisyasya samvādēnātmalakṣaṇam̄ □  
nirūpitam̄ mumukṣūṇāṁ sukhabōdhōpapattayē □ 578□

hitamidamupadēśamādriyantāṁ  
vihitanirastasamastachittadōṣāḥ □  
bhavasukhaviratāḥ praśāntachittāḥ (pāṭhabhēdah - sukhavimukhāḥ)  
śrutirasikā yatayō mumukṣavō yē □ 579□

saṁsārādhvani tāpabhānukiraṇaprōdbhūtadāhavyathā-  
khinnānāṁ jalakāṅkṣayā marubhuvi bhrāntyā paribhrāmyatām̄ □  
atyāsannasudhāmbudhim̄ sukhakaram̄ brahmādvayaṁ darśaya-  
tyēṣā ūaṅkarabhāratī vijayatē nirvāṇasandāyinī □ 580□

□ iti ūaṅkarāchāryavirachitam̄ vivēkachūḍāmaṇih̄ □

□ ūm tatsat □